



ສາທາລະນະລັດ ປະຊາທິປະໄຕ ປະຊາຊົນລາວ  
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ສຸມງາງແນວລາວສ້າງຊາດ

ເລກທີ ດ.ດ.1./ສນຊ  
ນະຄອນຫຼວງວຽງຈັນ, ວັນທີ ດ.ຕ. 1. 1. 2020

### ຄໍາແນະນຳ

### ກ່ຽວກັບ ການຈັດຕັ້ງປະຕິບັດ ກົດໝາຍວ່າດ້ວຍແນວລາວສ້າງຊາດ ສະບັບປັບປຸງ

- ອີງຕາມ ມະຕືລິກລົງ ຂອງກົມການເມືອງສູນກາງພັກ ວ່າດ້ວຍການຈັດຕັ້ງ ແລະ ການ  
ເຄື່ອນໄຫວ ຂອງສູນກາງແນວລາວສ້າງຊາດ ສະບັບເລກທີ 029/ກມສພ, ລົງວັນທີ 28  
ທັນວາ 2017,
- ອີງຕາມ ກົດໝາຍ ວ່າດ້ວຍແນວລາວສ້າງຊາດ ສະບັບປັບປຸງ, ເລກທີ 49/ສພຊ, ລົງ  
ວັນທີ 20 ມິຖຸນາ 2018;

ແນວລາວສ້າງຊາດ ແມ່ນອີງການຈັດຕັ້ງສ້າພັນທາງການເມືອງ ຂອງທົ່ວສັງຄົມ, ເປັນສະຫະພັນ ຂອງ ອົງ  
ການຈັດຕັ້ງການເມືອງ, ອົງການຈັດຕັ້ງການເມືອງ-ສັງຄົມ, ອົງການຈັດຕັ້ງສັງຄົມ ແລະ ບຸກຄົນທີ່ເປັນຕົວແທນໃຫ້  
ແກ້ຊັ້ນຄົນ, ຊຸນເຜົ່າ, ສາສະໜາ, ເພດ, ໄວ ລວມທັງຕົວແທນຄົນເຊື້ອຊາດລາວ ທີ່ດໍາລົງຊີວິດຢູ່ຕ່າງປະເທດ ບົນ  
ຟື້ນຖານຄວາມຕື່ມຕົວ ແລະ ສະໜັກໃຈ. ແນວລາວສ້າງຊາດ ແມ່ນພາກສ່ວນໜຶ່ງ ໃນລະບົບການເມືອງ ແຫ່ງ  
ສປປ ລາວ ໂດຍແມ່ນພັກປະຊາຊົນປະຕິວັດລາວ ເປັນແຕນນຳ ທັງເປັນຟື້ນຖານການເມືອງໜຶ່ງ ຂອງ ລະບອບປະ  
ຊາທິປະໄຕປະຊາຊົນ. ແນວລາວສ້າງຊາດ ສືບຫອດ ແລະ ເສີມຂະຫຍາຍມູນເຊື້ອອັນສະຫງ່າລາສີ ຂອງແນວລາວ  
ອີດສະລະ ແລະ ແນວລາວຮັກຊາດ ຊຶ່ງໄດ້ຕັ້ງໂຮມຄວາມສາມັກຄືປະຊາຊົນລາວບັນດາເຜົ່າ ເຂົ້າໃນການຕໍ່ສັງກັດ  
ໃນເມື່ອກ່ອນ ແລະ ການປົກປັກຮັກສາ ແລະ ສ້າງສ້າພັດທະນາປະເທດຊາດ ໃນປັດຈຸບັນ.

ແນວລາວສ້າງຊາດ ມີພາລະບົດບາດ ສ້າງ, ປັບປຸງກໍາລັງແຮງທົ່ວປວງຊົນ ແລະ ເປັນຄົນທຸງເຕົ້າໂຮມຄວາມ  
ສາມັກຄືປອງດອງປະຊາຊົນລາວບັນດາເຜົ່າ; ສຶກສາອົບຮົມ, ບຸກລະດົມ ປະຊາຊົນລາວບັນດາເຜົ່າເຂົ້າຮ່ວມໃນພາ  
ລະກິດປົກປັກຮັກສາ ແລະ ສ້າງສ້າພັດທະນາປະເທດຊາດ; ເສີມຂະຫຍາຍສິດເປັນເຈົ້າໃນການປົກປັກຮັກສາວັດ  
ທະນະທຳ, ຮິດຄອງປະເພນີອັນດີງມາ, ປົກປ້ອງສິດ ແລະ ຜົນປະໂຫຍດອັນຊອບທຳ ຂອງປະຊາຊົນລາວບັນດາເຜົ່າ  
ແລະ ຊັ້ນຄົນຕ່າງໆ; ຕິດຕາມ ກວດກາ, ສ່ອງແສງມານະຈິດ, ຄວາມມຸ່ງມາດປາຖະໜາ ແລະ ຄວາມຄິດຄວາມເຫັນ  
ຂອງປະຊາຊົນລາວບັນດາເຜົ່າ; ເປັນໃຈກາງປະສານສົມທິບກັບພາຄີ ຂອງຕົນ.

ກົດໝາຍວ່າດ້ວຍແນວລາວສ້າງຊາດ ສະບັບປັບປຸງ ໄດ້ຖືກພິຈາລະນາຮັບຮອງໃນຕອນບ່າຍ ຂອງ ວັນທີ  
20 ມິຖຸນາ 2018 ໃນກອງປະຊຸມສະໄໝສາມັນເທື່ອທີ 5 ຂອງສະພາແຫ່ງຊາດ ຊຸດທີ VII ໂດຍມີສະມາຊິກສະ  
ພາແຫ່ງຊາດ ເຂົ້າຮ່ວມກອງປະຊຸມທັງໝົດ 116 ທ່ານ, ດ້ວຍຄະແນນເຫັນດີ 95 ທ່ານ ເທົ່າກັບ 91%, ບໍ່ເຫັນດີ  
9 ທ່ານ ເທົ່າກັບ 8%, ບໍ່ອກສຽງ 1 ທ່ານ ເທົ່າກັບ 1% ແລະ ສະມາຊິກສະພາແຫ່ງຊາດ ໄດ້ປະກອບຄໍາເຫັນ ຈໍາ

ນວນ 11 ທຳນາ. ກົດໝາຍວ່າດ້ວຍແນວລາວສ້າງຊາດ ສະບັບປັບປຸງ ໄດ້ຮັບການປະກາດໃຊ້ ຕາມລັດຖະດຳລັດຂອງ ປະທານປະເທດໄຫ້ ສປປ ລາວ ເລກທີ 208/ປປທ, ລົງວັນທີ 06 ສິງຫາ 2018.

ເພື່ອຕອບສະໜອງທ່ານຮຽກຮ້ອງຕ້ອງການຂອງວຽກງານ ຫັງເປັນການສ້າງຄວາມຮັບຮູ້ເຂົ້າໃຈເລິກເຊິ່ງ ໃນການຈັດຕັ້ງປະຕິບັດກົດໝາຍວ່າດ້ວຍແນວສາງຊາດ ສະບັບປັບປຸງ ໃຫ້ເຂົ້າສູ່ຊື່ວິດສິວໜ້າສັງຄົມ, ເປັນບ່ອນອີງໃຫ້ການຈັດຕັ້ງແນວລາວສ້າງຊາດທຸກໆຂຶ້ນໃນການເກື່ອນໄຫວວຽກງານແນວໄລ່ມ ເນື້ອງຈາກກົດໝາຍດັ່ງກ່າວ ມີບາງພາກ, ບາງມາດຕາ ມີຄວາມຈຳເປັນຕ້ອງໄດ້ອະທິບາຍໃຫ້ຈະແຈ້ງຂຶ້ນຕື່ມ ດ້ວຍການອອກຄໍາແນະນຳກ່າວກັບການຈັດຕັ້ງປະຕິບັດກົດໝາຍວ່າດ້ວຍແນວລາວສ້າງຊາດ ສະບັບປັບປຸງ ໃຫ້ມີຄວາມເປັນເອກະພາບໃນທົ່ວປະເທດ.

## ປະຫານ

### ຄະນະກໍາມະການສູນກາງແນວລາວສ້າງຊາດ ອອກຄໍາແນະນຳ:

#### I. ຈຸດປະສົງ

ຄໍາແນະນຳສະບັບນີ້ ອະທິບາຍເພີ່ມເຕີມ ເນື້ອໃນ ບາງພາກ ແລະ ບາງມາດຕາ ຂອງກົດໝາຍວ່າດ້ວຍແນວລາວສ້າງຊາດ ສະບັບເລກທີ ເລກທີ 49/ສພຊ, ລົງວັນທີ 20 ມິຖຸນາ 2018 ເພື່ອໃຫ້ມີຄວາມລະອງດ ແລະຈະແຈ້ງຂຶ້ນຕື່ມ; ໃຫ້ມີຄວາມຮັບຮູ້ເຂົ້າໃຈໃນການນຳໃຊ້ ແນ່ໃສ່ເຮັດໃຫ້ການຈັດຕັ້ງປະຕິບັດກົດໝາຍສະບັບນີ້ຖືກຕ້ອງ, ມີປະສິດທິພາບ, ປະສິດທິຜົນ ແລະ ມີຄວາມເປັນເອກະພາບໃນຂອບເຂດທົ່ວປະເທດ.

#### II. ການອະທິບາຍເພີ່ມຕື່ມເນື້ອໃນຄໍາສັບຂອງບາງມາດຕາ

ກົດໝາຍ ວ່າດ້ວຍແນວລາວສ້າງຊາດ ສະບັບປັບປຸງ ປະກອບມີ 13 ພາກ, 4 ໜວດ, 63 ມາດຕາ ໃນນີ້ ຈະໄດ້ແນະນຳເນື້ອໃນ ບາງມາດຕາ ທີ່ຢູ່ໃນພາກ ແລະ ໜວດ ຂອງກົດໝາຍດັ່ງກ່າວ, ລາຍລະອງດ ມີດັ່ງນີ້:

##### 1. ພາກທີ II ແນວລາວສ້າງຊາດ, ໜວດທີ 2 ລະບົບການຈັດຕັ້ງ, ໂຄງປະກອບກົງຈັກການຈັດຕັ້ງ ແລະ ບຸກຄະລາກອນ ຂອງແນວລາວສ້າງຊາດ

###### 1.1. ມາດຕາ 11 ໂຄງປະກອບກົງຈັກການຈັດຕັ້ງ ຂອງແນວລາວສ້າງຊາດ

ໂຄງການປະກອບກົງຈັກການຈັດຕັ້ງ ຂອງແນວລາວສ້າງຊາດ ແຕ່ລະຂຶ້ນ ບັນຫາລວມ ແມ່ນຂຶ້ນກັບສະພາບຄວາມເປັນຈິງໃນແຕ່ລະໄລຍະໄດຍເບິ່ງບັນຫາເສດຖະກິດ, ຄວາມຮຽກຮ້ອງຕ້ອງການຂອງໜ້າທີ່ການເມືອງບັນຫາສະເພາະ ຂຶ້ນທ້ອງຖິ່ນ ແມ່ນຂຶ້ນກັບຈຳນວນປະຊາກອນ, ຊັ້ນຄົນ, ຊຸນຜົ່າ, ສາສະໜາ ເຊິ່ງໂຄງປະກອບກົງຈັກການຈັດຕັ້ງ ຈະກໍານົດແຕກຕ່າງກັນ ໂດຍພື້ນຖານ ໂຄງປະກອບກົງຈັກການຈັດຕັ້ງ ສູນກາງ ແລະ ທ້ອງຖິ່ນ ແມ່ນກໍານົດ:

###### 1.1.1. ສູນກາງແນວລາວສ້າງຊາດ ປະກອບມີ 8 ກົມ ແລະ ທາງບ່ເທົ່າຄື:

1. ທັນຈິງການ;
2. ກົມຈັດຕັ້ງ;
3. ກົມກວດກາ;
4. ກົມໂຄສະນາ;
5. ກົມຊຸມຜົ່າ;
6. ກົມສາສະໜາ;

7. ກົມຊັ້ນຄົມ-ການຈັດຕັ້ງສັງຄົມ;

8. ສູນຝຶກອົບຮົມ.

ໃນກໍາລະນີ ຫຼືມເງິນມ່າເປັນ ຍາເຈະສ້າງຕັ້ງກ່ຽວຂ້າງການຈັດຕັ້ງຂຶ້ນ ຫຼືມກ່ຽວໄດ້ ຕາມການເຕີກລົງ ຂອງ ຄະນະປະຈຳສູນກາງແນວລາວສ້າງຊາດ ໂດຍຜ່ານການເຫັນດີ ຂອງກະຊວງພາຍໃນ ແລະ ຄະນະເລຂາທີ່ການສູນ ກາງພັກ.

ນອກຈາກນີ້, ສູນກາງແນວລາວສ້າງຊາດ ຍັງໄດ້ສ້າງກົງຈັກຊ່ວຍວຽກ ທີ່ບໍ່ປະຈໍາການຂຶ້ນ ເຊັ່ນວ່າ ຄະນະ ຫຼືມກາສາສູນກາງແນວລາວສ້າງຊາດ ຊຶ່ງມີພາລະບົດບາດໃນການຄົ້ນຄວ້າ, ປະກອບຄໍາເຫັນຊ່ວຍປະຫານ, ຮອງປະຫານ ແລະ ຄະນະປະຈຳ ສູນກາງແນວລາວສ້າງຊາດ ກ່ຽວກັບການຈັດຕັ້ງປະຕິບັດວຽກງານຊົນເຜົ່າ, ວຽກງານສາສະໜາ, ວຽກງານຊັ້ນຄົມ ແລະ ອົງການຈັດຕັ້ງສັງຄົມ, ວຽກງານພົວພັນຄົມເຊື້ອຊາດລາວທີ່ດໍາລົງຊີວິດຢູ່ຕ່າງປະເທດ, ວຽກງານເສດຖະກິດ ແລະ ກິດໝາຍ ຕາມສິດ ແລະ ຫັ້ນທີ່ ຂອງສູນກາງແນວລາວສ້າງຊາດ ຕາມທີ່ໄດ້ກຳນົດໄວ້ໃນກິດໝາຍວ່າດ້ວຍແນວລາວສ້າງຊາດ ສະບັບປັບປຸງ.

ຄະນະທີ່ປຶກສາສູນກາງແນວລາວສ້າງຊາດ ແຕ່ລະຄະນະ ປະກອບດ້ວຍ ປະຫານ, ຮອງປະຫານ 1 ຫາ 2 ທ່ານ, ຄະນະ 9 ຫາ 15 ທ່ານ ຊຶ່ງມາຈາກກຳມະການສູນກາງແນວລາວສ້າງຊາດ ທີ່ບໍ່ປະຈໍາການ, ນັກປັນຍາຊົນ, ຜູ້ຊີ່ງຄຸນວຸດທິ, ຜູ້ຊີ່ງວຊານ, ນັກວິທະຍາສາດ, ນັກທຸລະກິດ ແລະ ອື່ນໆ ປັດຈຸບັນຄະນະທີ່ປຶກສາສູນກາງແນວລາວສ້າງຊາດ ປະກອບມີ ຄະນະທີ່ປຶກສາວຽກງານຊົນເຜົ່າ, ຄະນະທີ່ປຶກສາວຽກງານສາສະໜາ, ຄະນະທີ່ປຶກສາວຽກງານຊັ້ນຄົມ ແລະ ອົງການຈັດຕັ້ງສັງຄົມ, ຄະນະທີ່ປຶກສາວຽກງານພົວພັນຄົມເຊື້ອຊາດລາວທີ່ດໍາລົງຊີວິດຢູ່ຕ່າງປະເທດ ແລະ ຄະນະທີ່ປຶກສາວຽກງານເສດຖະກິດ ແລະ ກິດໝາຍ.

#### 1.1.2. ແນວລາວສ້າງຊາດແຂວງ, ນະຄອນຫຼວງ ປະກອບມີ 5 ຂະແໜງ ຄີ:

1. ຂະແໜງບໍລິຫານ-ຈັດຕັ້ງ;
2. ຂະແໜງກວດກາ;
3. ຂະແໜງໂຄສະນາ;
4. ຂະແໜງສາສະໜາ;
7. ຂະແໜງຊົນເຜົ່າ-ຊັ້ນຄົມ-ການຈັດຕັ້ງສັງຄົມ.

#### 1.1.3. ແນວລາວສ້າງຊາດເມືອງ-ນະຄອນ, ເຫດສະບານ ປະກອບມີ 3 ຫ່ວຍງານ ຄີ:

1. ຫ່ວຍງານບໍລິຫານ-ຈັດຕັ້ງ-ໂຄສະນາ;
2. ຫ່ວຍງານກວດກາ;
3. ຫ່ວຍງານສາສະໜາ-ຊົນເຜົ່າ-ຊັ້ນຄົມ-ການຈັດຕັ້ງສັງຄົມ.

#### 1.1.4. ແນວລາວສ້າງຊາດຂັ້ນບ້ານ

ແນວລາວສ້າງຊາດຂັ້ນບ້ານ ແມ່ນການຈັດຕັ້ງໜຶ່ງຄືກັນກັບບັນດາອົງການຈັດຕັ້ງອື່ນໆ ຂອງບ້ານ.

ໂດຍອີງໃສ່ສະພາບ ແລະ ເງື່ອນໄຂຕົວຈິງ ຂອງແນວລາວສ້າງຊາດແຕ່ລະຂັ້ນ ສາມາດສ້າງຕັ້ງຄະນະທີ່ປຶກສາ ແລະ ຄຸ່ຮ່ວມງານຂັ້ນຂອງຕົນຂັ້ນ ຊຶ່ງເປັນກົງຈັກທີ່ບໍ່ປະຈໍາການ ມີພາລະບົດບາດໃນການຄົ້ນຄວ້າ, ປະກອບຄໍາຄິດຄໍາເຫັນຊ່ວຍປະຫານ, ຮອງປະຫານ ຕ່ວຽກງານແນວລາວສ້າງຊາດ ໃຫ້ມີປະສິດທິຜົນສູງ ໂດຍແມ່ນປະຫານ ຄະນະກຳມະການແນວລາວສ້າງຊາດຂັ້ນນັ້ນ ເປັນຜູ້ແຕ່ງຕັ້ງ ໂດຍຜ່ານການເຫັນດີຂອງຄະນະພັກ, ຄະນະປະຈຳ ຂັ້ນຂອງຕົນ.

## **1.2. ມາດຕາ 12 ໂຄງປະກອບບຸກຄະລາກອນ ຂອງແນວລາວສ້າງຊາດ**

ໃນກົດໝາຍ ວ່າເຕັມແນວລາວສ້າງຊາດສະບັບກ່ອນ ບໍ່ໄດ້ກໍານົດຄະນະປະຈໍາຄະນະກຳມະການສູນກາງ ແນວລາວສ້າງຊາດ ແລະ ຮອງປະຫານສູນກາງແນວລາວສ້າງຊາດບໍ່ປະຈໍາການ ແຕ່ໃນກົດໝາຍວ່າດ້ວຍ ແນວລາວສ້າງຊາດ ສະບັບປັບປຸງ ໄດ້ກໍານົດໄຄງປະກອບບຸກຄະລາກອນ ຂອງແນວລາວສ້າງຊາດແຕ່ລະຂຶ້ນ ດັ່ງນີ້:

### **ກ. ສູນກາງແນວລາວສ້າງຊາດ**

- 1.ກໍາມະການແນວລາວສ້າງຊາດ;
- 2.ຄະນະປະຈໍາຄະນະກໍາມະການແນວລາວສ້າງຊາດ;
- 3.ປະຫານຄະນະກຳມະການແນວລາວສ້າງຊາດ;
- 4.ຮອງປະຫານຄະນະກຳມະການແນວລາວສ້າງຊາດປະຈໍາການ ແລະ ບໍ່ປະຈໍາການ.

- ກໍາມະການສູນກາງແນວລາວສ້າງຊາດ ໄດ້ຮັບການແຕ່ງຕັ້ງ ແລະ ຮັບຮອງໂດຍກອງປະຊຸມໃຫຍ່ຜູ້ແທນ ທົ່ວປະເທດ ຂອງແນວລາວສ້າງຊາດ.

- ຄະນະປະຈໍາສູນກາງແນວລາວສ້າງຊາດ ໄດ້ຮັບການແຕ່ງຕັ້ງ ແລະ ຮັບຮອງເອົາໂດຍກອງປະຊຸມໃຫຍ່ຜູ້ແທນ ທົ່ວປະເທດ ຂອງແນວລາວສ້າງຊາດ.

- ປະຫານ, ຮອງປະຫານ ແລະ ປະຫານກວດກາ ສູນກາງແນວລາວສ້າງຊາດ ໄດ້ຮັບການແຕ່ງຕັ້ງ ແລະ ຮັບຮອງເອົາໂດຍກອງປະຊຸມຕັ້ງປັ້ນມະລັກ ຂອງຄະນະກໍາມະການສູນກາງແນວລາວສ້າງຊາດ.

- ຮອງປະຫານສູນກາງແນວລາວສ້າງຊາດ ບໍ່ປະຈໍາການ ໄດ້ຮັບການແຕ່ງຕັ້ງ ຈາກຄະນະເລຂາທິການສູນກາງພັກ ຕາມການສະເໜີ ຂອງຄະນະປະຈໍາສູນກາງແນວລາວສ້າງຊາດ ແລ້ວນໍາສະເໜີຮັບຮອງໂດຍກອງປະຊຸມສາມັນ ຫຼື ວິສາມັນຄົບຄະນະກຳມະການສູນກາງແນວລາວສ້າງຊາດ.

### **2. ແນວລາວສ້າງຊາດແຂວງ, ນະຄອນຫຼວງ ແລະ ເມືອງ, ເຫດສະບານ, ນະຄອນ**

1- ແນວລາວສ້າງຊາດແຂວງ-ນະຄອນຫຼວງ ປະກອບດ້ວຍ:

1. ປະຫານ 1 ທ່ານ;
2. ຮອງປະຫານ 2 ຫາ 3 ທ່ານ;
3. ຄະນະປະຈໍາແນວລາວສ້າງຊາດ 5-7 ທ່ານ;
4. ກໍາມະການແນວລາວສ້າງຊາດຈໍານວນຫຼື່ງ (ອີງໃສ່ຄວາມເໝາະສົມຂອງແຕ່ລະແຂວງ);
5. ພະນັກງານ-ລັດຖະກອນ 15 ທ່ານ ຫຼື່ນໄປ (ອີງໃສ່ການຂຽນຕໍາເໜ່ງງານຕົວຈິງ).

2- ແນວລາວສ້າງຊາດເມືອງ-ນະຄອນ, ເຫດສະບານ ປະກອບດ້ວຍ:

1. ປະຫານ 1 ທ່ານ;
2. ຮອງປະຫານ 1 ຫາ 2 ທ່ານ;
3. ຄະນະປະຈໍາແນວລາວສ້າງຊາດ 3-5 ທ່ານ;
4. ກໍາມະການແນວລາວສ້າງຊາດຈໍານວນຫຼື່ງ (ອີງໃສ່ຄວາມເໝາະສົມຂອງແຕ່ລະເມືອງ);
5. ພະນັກງານ-ລັດຖະກອນ 9 ທ່ານຫຼື່ນໄປ (ອີງໃສ່ການຂຽນຕໍາເໜ່ງງານຕົວຈິງ).

3- ແນວລາວສ້າງຊາດບ້ານ ປະກອບດ້ວຍ:

1. ປະຫານ 1 ທ່ານ;
2. ຮອງປະຫານ 2 ຫາ 3 ທ່ານ;

### 3. ກໍາມະການຈ້ານວນຫົ່ງ (ອ່າງໃສຄວາມເໝາະສົມຂອງແຕ່ລະໜ່ວຍ)

- ປະຫານ, ຮອງປະຫານ ແລະ ຄະນະກໍາມະການແນວລາວສ້າງຊາດ ແຂວງ, ນະຄອນຫຼວງວຽງຈັນ ແລະ ເມືອງ, ເທດສະບານ, ນະຄອນ ແມ່ນກອງປະຊຸມໃຫຍ່ ຫຼື ກອງປະຊຸມສາມັນ ຫຼື ວິສາມັນຂອງແນວລາວສ້າງຊາດ ເປັນຜູ້ປຶກສາຫາລື ສະເໜີແຕ່ງຕັ້ງ ດ້ວຍການລົງປະຊາມະຕິຮັບຮອງເອົາໄດ້ການຊື່ນໍາຈາກຄະນະປະຈຳພັກແຂວງ, ນະຄອນຫຼວງ ແລະ ເມືອງ, ເທດສະບານ, ນະຄອນ ແລະ ຫ້າມແຕ່ງຕັ້ງ ກ່ອນການຮັບຮອງເປັນກໍາມະການແນວລາວສ້າງຊາດຂັ້ນນັ້ນ.

- ຈ້ານວນພະນັກງານ-ລັດຖະກອນຂັ້ນຂະແໜງ ແລະ ວິຊາການ ຂອງແນວລາວສ້າງຊາດແຂວງ-ນະຄອນຫຼວງ, ເມືອງ-ນະຄອນ, ເທດສະບານ ແມ່ນໃຫ້ອີງໃສ່ການຂຽນຕ່າງໆແຫ່ງງານຕົວຈິງ. ສໍາລັບຈ້ານວນກໍາມະການແນວລາວສ້າງຊາດແຕ່ລະຂັ້ນ ໃຫ້ອີງໃສ່ສະພາບ ຈຸດຝີເສດຕົວຈິງ ຂອງແຂວງ-ນະຄອນຫຼວງ, ເມືອງ-ນະຄອນ, ເທດສະບານ ແລະ ບ້ານ, ເຊິ່ງໂຄງປະກອບບຸກຄະລາກອນຂອງກໍາມະການແນວລາວສ້າງຊາດແຕ່ລະຂັ້ນ ໃຫ້ປະກອບມີທັງສະມາຊັກພັກ ແລະ ມະຫາຊຸມ, ອົງການພາຄີ, ຕົວແທນຊຸມເຜົ່າ, ເພດຍິງ, ຜູ້ຊົງຄຸນວຸດທິ, ຊັ້ນຄົນ, ນັກທຸລະກິດ, ສາສະໜາ, ການຈັດຕັ້ງສັງຄົມ, ສະມາຄົມ, ມຸນນິທີ. ແນວລາວສ້າງຊາດຂັ້ນບ້ານ ໃຫ້ມີບ່ອນຮັດວຽກເປັນຂອງຕົນເອງ ສັງກັດຢູ່ຫ້ອງການປົກຄອງບ້ານຄືກັນກັບອົງການຈັດຕັ້ງອື່ນ ຂອງອົງການປົກຄອງບ້ານ.

### 1.3. ມາດຕາ 13 ເງື່ອນໄຂຂອງກໍາມະການແນວລາວສ້າງຊາດ ແລະ ການເຂົ້າເປັນພາຄີຂອງແນວລາວສ້າງຊາດ ມີດັ່ງດູງວ່າກັນ ຕັ້ງນີ້:

1. ເປັນພິນລະເມືອງລາວ ແລະ ຄົນເຊື້ອຊາດລາວ ທີ່ດຳລົງຊີວິດຢູ່ຕ່າງປະເທດ;
2. ມີນ້າໃຈຮັກຊາດ, ມີປົດບາດ, ໄດ້ຮັບຄວາມເຊື້ອໜັ້ນຈາກປະຊາຊົນບ່ອນຕົມດຳລົງຊີວິດ ແລະ ອົງການທີ່ກ່ຽວຂ້ອງ;
3. ມີຄວາມຕົ້ນຕົວ, ສະໜັກໃຈ, ເປັນແບບຢ່າງທີ່ດີໃນການປະຕິບັດລັດຖະທຳມະນຸນ, ກົດໝາຍ ແລະ ກົດລະບຽບຂອງແນວລາວສ້າງຊາດ;
4. ມີຄວາມສາມາດຕັ້ງໄຮມຄວາມສາມັກຄີປອງດອງ ແລະ ສຶກສາອົບຮົມປະຊາຊົນລາວບັນດາເຜົ່າ;
5. ມີການສຶກສາ ຫຼື ວິຊາສະເພາະໃນລະດັບໃດໜຶ່ງ;
6. ມີສູຂະພາບດີ.

**ຕົວຢ່າງ:** ທ່ານ ກ ເປັນຄົນເຊື້ອຊາດລາວທີ່ດຳລົງຊີວິດຢູ່ຕ່າງປະເທດ ໄດ້ຮັບເລືອກເປັນກໍາມະການສູນກາງແນວລາວສ້າງຊາດ ຍ້ອນເຫັນວ່າຜູ້ກ່ຽວມີ 6 ມາດຕະຖານເງື່ອນໄຂຄົບຖ້ວນຕາມທີ່ໄດ້ກໍານົດໄວ້ໃນກົດໝາຍ.

### 1.4. ມາດຕາ 17 ຄະນະປະຈຳ ຄະນະກໍາມະການແນວລາວສ້າງຊາດ

ຄະນະປະຈຳຄະນະກໍາມະການສູນກາງແນວລາວສ້າງຊາດ ແມ່ນການຈັດຕັ້ງທີ່ປະຈຳການ ຂອງແນວລາວສ້າງຊາດ ຊຶ່ງເຮັດພາລະບົດບາດ ແລະ ຫ້າທີ່ແທນຄະນະກໍາມະການແນວລາວສ້າງຊາດ ໃນໄລຍະທີ່ບໍ່ເປີດກອງປະຊຸມສາມັນປະຈຳປີ.

ຄະນະປະຈຳ ຄະນະກໍາມະການແນວລາວສ້າງຊາດ ຂັ້ນສູນກາງ, ຂັ້ນແຂວງ ແລະ ຂັ້ນເມືອງ ມີປະຫານ, ບັນດາຮອງປະຫານ ແລະ ກໍາມະການຄະນະປະຈຳແນວລາວສ້າງຊາດ.

**ຕົວຢ່າງ:** ທ່ານ ກ ເປັນຫົວໜ້າຫ້ອງການ ຫຼື ຫົວໜ້າກົມໃດໜຶ່ງ ຢູ່ສູນກາງແນວລາວສ້າງຊາດ ຜູ້ກ່ຽວເປັນກໍາມະການສູນກາງແນວລາວສ້າງຊາດ ແມ່ນມີສິດຮັບເລືອກ ເປັນຄະນະປະຈຳ ຄະນະກໍາມະການສູນກາງແນວລາວ

ສ້າງຊາດ. ຖ້າບໍ່ເປັນກໍາມະການສູນກາງແນວລາວສ້າງຊາດ ຜູ້ກ່ຽວກຳບໍ່ມີສິດຮັບເລືອກເປັນຄະນະປະຈໍາສູນກາງແນວລາວສ້າງຊາດ.

### 1.5. ມາດຕາ 19 ການສັນສຸດການເປັນກໍາມະການແນວລາວສ້າງຊາດ

ການເປັນກໍາມະການແນວລາວສ້າງຊາດ ຈະສັນສຸດລົງໃນກໍລະນີ ດັ່ງນີ້:

1. ຫົດສະໄໝກອງປະຊຸມໃຫຍ່;
2. ຫົດສັດຈາກການເປັນຕົວແທນ;
3. ຖຶກສານຕັດສິນລົງໂທດຕັດອິດສະລະພາບ ໃນສະຖານການກະທຳຜິດໄດຍເຈດຕະນາ;
4. ຖຶກປິດ;
5. ລາອອກ;
6. ເສຍຊື່ວິດ.

**ຕົວຢ່າງ 1:** ທ່ານ ກ ເມື່ອກ່ອນຮັດວຽກຢູ່ໃນຂົງເຂດການເມືອງ, ວັດທະນະທຳ ຜູ້ກ່ຽວເປັນກໍາມະການສູນກາງແນວລາວສ້າງຊາດ. ຫຼັງຈາກນີ້, ຜູ້ກ່ຽວຖືກສັບຊ້ອນຍົກຍ້າຍໄປຮັບຜິດຊອບຢູ່ຂົງເຂດວຽກງານອື່ນ ເຊັ່ນ: ອົງການຕຸລາການ, ຕຳຫຼວດ ແມ່ນຜູ້ກ່ຽວຈະພື້ນຈາກການເປັນກໍາມະການສູນກາງແນວລາວສ້າງຊາດ. ຍົກເວັ້ນຜູ້ກ່ຽວເປັນຕົວແທນເຜົ່າ, ສາສະໜາ ແລະ ຊັ້ນຄົນຕ່າງໆ.

**ຕົວຢ່າງ 2:** ທ່ານ ຂ ເມື່ອກ່ອນຮັບຜິດຊອບເປັນທີ່ວໜ້າອົງການຈັດຕັ້ງພາຄີ, ເປັນກໍາມະການສູນກາງແນວລາວສ້າງຊາດ ແຕ່ຍ້ອນຂັ້ນເທິງແຕ່ງຕັ້ງຊັບຊ້ອນ, ຍົກຍ້າຍໄປຮັບໜ້າທີ່ໃນຂົງເຂດການເມືອງ, ວັດທະນະທຳ ຫຼື ຂົງເຂດອື່ນ ແມ່ນຜູ້ກ່ຽວຈະພື້ນຈາກການເປັນກໍາມະການສູນກາງແນວລາວສ້າງຊາດ.

**ຕົວຢ່າງ 3:** ທ່ານ ຄ ເປັນກໍາມະການແນວລາວສ້າງຊາດ ແຂວງໃດໜຶ່ງ ພາຍຫຼັງໝົດສະໄໝກອງປະຊຸມໃຫຍ່ຜູ້ແທນແນວລາວສ້າງຊາດແຂວງນີ້ ຜູ້ກ່ຽວກຳຈະພື້ນຈາກການເປັນກໍາມະການແນວລາວສ້າງຊາດ ຂອງແຂວງນີ້.

## 2. ພາກທີ III ພາຄີ ຂອງແນວລາວສ້າງຊາດ

ພາຄີ ຂອງແນວລາວສ້າງຊາດ ມີຫັງພາຄີ ທີ່ເປັນການຈັດຕັ້ງ ແລະ ພາຄີທີ່ເປັນບຸກຄົນ ຊັ່ງເປັນຕົວແທນໃຫ້ແກ່ຊັ້ນຄົນ, ຊຸນເຜົ່າ, ສາສະໜາ, ແພດ, ໄວ ຊຶ່ງ ເຄື່ອນໄຫວ ຕາມກົດລະບຽບ ຂອງແນວລາວສ້າງ ຊາດ. ໃນນັ້ນພາຄີທີ່ເປັນການຈັດຕັ້ງ ແມ່ນຢັ້ງຮັກສາຄວາມເປັນເອກະລາດ ໃນການເຄື່ອນໄຫວວຽກງານຕາມກົດໝາຍ ແລະ ລະບຽບການທີ່ກ່ຽວຂ້ອງ ຂອງການຈັດຕັ້ງດັ່ງກ່າວ.

### 2.1. ມາດຕາ 21 ການຈັດຕັ້ງທີ່ເປັນພາຄີ ຂອງແນວລາວສ້າງຊາດ

ການຈັດຕັ້ງທີ່ເປັນພາຄີ ຂອງ ແນວລາວສ້າງຊາດ ແມ່ນອົງການຈັດຕັ້ງການເມືອງ, ອົງການຈັດຕັ້ງການເມືອງ-ສັງຄົມ ແລະ ອົງການຈັດຕັ້ງສັງຄົມ ຢູ່ ສປປ ລາວ ທີ່ສ້າງຕັ້ງຂຶ້ນຖືກຕ້ອງຕາມກົດໝາຍ.

**ຕົວຢ່າງ:** ອົງການຈັດຕັ້ງການເມືອງ ແມ່ນພົກປະຊາຊົນປະຕິວັດລາວ; ອົງການຈັດຕັ້ງການເມືອງ-ສັງຄົມ ແມ່ນສະຫະພັນກໍາມະບານລາວ, ຊາວໜຸ່ມປະຊາຊົນປະຕິວັດລາວ, ສະຫະພັນແມ່ຍິງລາວ ແລະ ສະຫະພັນນັກຮິບຕໍ່າລາວ; ອົງການຈັດຕັ້ງສັງຄົມ ແມ່ນສະຫະພັນ, ສະມາຄົມ, ມູນນິທີ, ສະໂມສອນ ແລະ ອື່ນໆ.

## **2.2. ມາດຕາ 22 ບຸກຄົນ ທີ່ເປັນພາຄີຂອງແນວລາວສ້າງຊາດ**

ບຸກຄົນ ທີ່ເປັນພາຄີຂອງແນວລາວສ້າງຊາດ ແມ່ນບຸກຄົນທີ່ເປັນຕົວແທນໃຫ້ແກ່ຊື່ນຊົ້ນ, ຊົ້ນຄົນ, ຊື່ນຜົ່າ, ສາສະ ໜາ, ເພດ, ໄວ ລວມທັງຄົນເຊື້ອຊາດລາວທີ່ດຳລົງຊີວິດຢູ່ຕ່າງປະເທດ ບິນພື້ນຖານຄວາມຕື່ນຕົວສະໜັກ ໃຈ.

### **3. ພາກທີ IV ການເຕົ້າໄຮມ ແລະ ສ້າງຄວາມສາມັກຄື**

#### **3.1. ມາດຕາ 24 ການເຕົ້າໄຮມ ແລະ ສ້າງຄວາມສາມັກຄືປອງດອງ**

- ຄວາມສາມັກຄື ແມ່ນການສະແດງຄວາມຜູກພັນ, ການສໍາພັນ, ຄວາມຮັກແງງ, ການຮ່ວມມືຊ່ວຍເຫຼືອ ຂັ້ນຊູ້ເຊິ່ງກັນ ແລະ ກັນ, ຄວາມໄວ້ເນື້ອເຊື້ອໃຈກັນ, ການເຄົາລົບນັບຖື, ໃຫ້ກຽດ ແລະ ຈຶ່ງໃຈຕໍ່ກັນລະຫວ່າງຄົນ ໃນສັງຄົມ ກຳຄົມໃນຊາດ. ຄວາມສາມັກຄື ຍັງແມ່ນຄວາມເປັນເອກະພາບບິນພື້ນຖານແນວທາງ ຂອງ ພັກ, ນະໂຍບາຍ, ກົດໝາຍ ແລະ ນິຕິກຳເອັນ ຂອງ ລັດ.

- ຄວາມປອງດອງ ແມ່ນຄວາມສະໜັກພາບ ຕໍ່ໜ້າກົດໝາຍ, ຄວາມຍຸຕິທຳ, ການເຄົາລົບນັບຖື, ຜ່ອນສັນ-ຜ່ອນຍາວ, ເຫັນອີກເຫັນໃຈກັນ, ຮັກແງງກັນ, ຊ່ວຍເຫຼືອເຊິ່ງກັນ ແລະ ກັນ ໃນສາຍພິວພັນຄອບຄົວ, ຢາດຕີ້ນັ້ນອ່າງ, ເພື່ອນມິດສະຫາຍ ເຮັດໃຫ້ຄອບຄົວ ແລະ ສັງຄົມມີຄວາມສະຫງົບສຸກ.

ການເຕົ້າໄຮມ ແລະ ສ້າງຄວາມສາມັກຄືປອງດອງ ກ່ອນອື່ນໜີດ ແມ່ນການສ້າງຄວາມສາມັກຄືລະຫວ່າງຜົ່າ, ຊົ້ນຄົນ, ສາສະໜາ ແລະ ເພດໄວ ໃຫ້ກາຍເປັນປີກແຜ່ນແໜ້ນໜາອ້ອມຂ້າງພັກປະຊາຊົນປະຕິວັດລາວ ນັບທັງຄົນເຊື້ອຊາດລາວທີ່ດຳລົງຊີວິດຢູ່ຕ່າງປະເທດ, ຄົນຕ່າງດ້າວ ແລະ ຄົນຕ່າງປະເທດທີ່ດຳລົງຊີວິດຢູ່ ສປປ ລາວ; ເດັດດ່ວຍສະ ກັດກັນ ແລະ ຕິຖອຍທ້ອຍທໍານອງ ແລະ ການເຄື່ອນໄຫວແບ່ງແຍກຄວາມສາມັກຄືພາຍໃນເຜົ່າຕ່າງໆ ແລະ ຄວາມ ສາມັກຄືລະຫວ່າງຜົ່າ, ສາສະໜາ ທີ່ພວກອິດທິກຳລົງປ່າຍປ່າຍ ດັ່ງນັ້ນ ຢ່າງຫັນການ.

ຄົນເຊື້ອຊາດລາວຢູ່ຕ່າງປະເທດ ແມ່ນຄົນທີ່ເກີດຢູ່ດິນແດນລາວ ແລະ ເຄີຍຖືສັນຊາດລາວມາກ່ອນ ທີ່ໄປອາໄສຢູ່ຕ່າງປະເທດ ພ້ອມດ້ວຍລູກ ແລະ ຫຼາມຂອງເຂົາເຈົ້າ. ພື້ນອ່າງຊາວລາວທີ່ອາໄສຢູ່ຕ່າງປະເທດ ແມ່ນພາກສ່ວນໜຶ່ງທີ່ສໍາຄັນຊື່ງບໍ່ຕັດແຍກອອກຈາກວົງຄະນະຍາດແຫ່ງຊາດລາວໄດ້, ເປັນກຳລັງແຮງອັນໜຶ່ງ ໃນການສ້າງສາພັດທະນາປະເທດຊາດ, ເປັນປັດໃຈສໍາຄັນໃນການເປີດກວ້າງສາຍພິວພັນມິດຕະພາບ ແລະ ການຮ່ວມມື ລະຫວ່າງສປປ ລາວ ກັບ ບັນດາປະເທດທີ່ເຂົາເຈົ້າອາໄສຢູ່ ແລະ ອົງການຈັດຕັ້ງສາກົນ.

#### **3.2. ມາດຕາ 25 ວິທີການເຕົ້າໄຮມ ແລະ ສ້າງຄວາມສາມັກຄືປອງດອງ**

ການເຕົ້າໄຮມ ແລະ ສ້າງຄວາມສາມັກຄືປອງດອງປະຊາຊົນລາວບັນດາຜົ່າ ໃຫ້ປະຕິບັດຜ່ານ 5 ວິທີ ຄື:

1. ໂຄສະນາ, ບຸກລະດົມ ແລະ ຂົນຂວາຍປະຊາຊົນລາວບັນດາຜົ່າ ເສີມຂະຫຍາຍມູນເຊື້ອຮັກຊາດ, ສາມັກ ຄືປອງດອງທົ່ວປວງຊົນ, ປະກອບສ່ວນເຂົ້າໃນຂະບວນການແຂ່ງຂັນຮັກຊາດ ແລະ ພັດທະນາ.

ການດໍາເນີນວຽກງານການເມືອງ-ແນວຄົດ ຕ້ອງຄຽງຄຸງກັບການປະຕິບັດນະໂຍບາຍຕໍ່ບັນດາຊົນຜົ່າ ແລະ ຜູ້ຊົງຄຸນຈຸຕິປໍາຕົງ. ບ່ອນໃດມີການກະທຳທີ່ຜົນຕໍ່ແນວທາງຂອງພັກ ແລະ ນະໂຍບາຍ ຂອງ ລັດ ກ່ຽວກັບຊົນຜົ່າ ອົງການທີ່ມີສິດອໍານາດຕ້ອງເດັດດ່ວຍແກ້ໄຂຢ່າງຫັນການ ແລະ ບໍ່ປ່ອຍໃຫ້ເຫດການຕ່າງໆແກ່ຍາວກາຍເປັນຊ່ອງວ່າງໃຫ້ກຸ່ມຄົນບໍ່ຫວັງດີສວຍໃຊ້.

ການສຶກສາອົບຮົມ, ບຸກລະດົມປະຊາຊົນລາວບັນດາຜົ່າ ເຊົ້າສັງກັດໃນອົງການຈັດຕັ້ງໃດໜຶ່ງ ຂອງ ບ້ານຕ້ອງຮັດ ແລະ ດໍາເນີນຊີວິດການເມືອງຢ່າງເປັນປົກກະຕິ; ເອົາໃຈໃສ່ເຜີຍແຜ່ກົນອຸບາຍຂອງກຸ່ມຄົນບໍ່ດີ ທີ່ຫວັງ

ມ້າງເພິ່ນລາຍຄວາມສາມັກຄືພາຍໃນຊາດ ກໍາລືບນັດເຜົ່າທີ່ດຳລົງຊີວິດເລື່ອນລອຍໃຫ້ຕື່ນຕົວສະໜັກໃຈເຂົ້າຮ່ວມການສ້າງສາພັດທະນາ ແລະ ແກ້ໄຂຄວາມທຸກຍາກ. ການປະຕິບັດນະໂຍບາຍຕໍ່ພະນັກງານ-ລັດຖະກອນ, ກໍາລົງປ້ອງກັນຊາດ-ປ້ອງກັນຄວາມສະຫງົບ ແລະ ນັກທຸລະກິດທີ່ເຄື່ອນໄຫວປະຕິບັດໜ້າທີ່ການເມືອງຢູ່ເຂດພຸດຍ, ຊຸນນະບົດ, ຫ່າງໄກສອກຫຼືກ ແລະ ບ່ອນອື່ນງົກກໍຕ້ອງດໍາເນີນໃຫ້ເໝາະສົມ.

2. ເປັນແບບຢ່າງທີ່ດີ, ເປັນຜູ້ນໍາຫັນໃນການຈັດຕັ້ງປະຕິບັດແນວທາງ, ນະໂຍບາຍ, ກິດໝາຍ, ແຜນພັດທະນາເສດຖະກິດ-ສັງຄົມແຫ່ງຊາດ ແລະ ກິດລະບຽບ ຂອງແນວລາວສ້າງຊາດ.

ພິນລະເມືອງລາວທຸກຄົນ ໂດຍສະເພາະພະນັກງານທີ່ເປັນສະມາຊິກພັກ, ເປັນມະຫາຊົນ ທີ່ສັງກັດຢູ່ອີງການຈັດຕັ້ງພັກ, ລັດ, ແນວລາວສ້າງຊາດ, ສະຫະພັນນັກຮົບເກົ່າລາວ ແລະ ອົງການຈັດຕັ້ງມະຫາຊົນ ຕ້ອງເປັນແບບຢ່າງນໍາຫັນປະຊາຊົນລາວບັນດາເຜົ່າທີ່ວໄປ ໃນການຈັດຕັ້ງປະຕິບັດໜ້າທີ່ການເມືອງຂອງຕົນ, ຫຼືກເວັ້ນປາ ກິດການສ້ລາດບັງຫຼວງ, ສັງຫຼວງບັງລາດ, ດຳລົງຊີວິດປອດໃສຂາວສະອາດ, ບໍ່ປະຕິບັດຕົວເອງເຫື້ອກິດໝາຍ, ສູງກວ່າປະຊາ ຊຸນ, ເຮັດທຸກສິ່ງທຸກຢ່າງເພື່ອປະຊາຊົນ ໃນນັ້ນຮັບປະກັນ 3 ຜົນປະໂຫຍດຄື ຊາດ, ການຈັດຕັ້ງ ແລະ ບຸກຄົນ ໂດຍຖືເອົາເຜີນປະໂຫຍດລວມຂອງຊາດເປັນກິກ.

3. ເຄື່ອນໄຫວ ຫຼາຍຮູບ ຫຼາຍສີ ພ້ອມທັງ ຊຸກຍັຂະບວນການ ສ້າງບ້ານສາມັກຄື ໂດຍສອດຄ່ອງກັບພາລະບົດບາດ, ສິດ ແລະ ຫ້າທີ່ ຂອງແນວລາວສ້າງຊາດ ໃນແຕ່ລະໄລຍະ.

ການສ້າງຄວາມສາມັກຄືປອງດອງ ຕ້ອງຕິດພັນກັບການນໍາເອົາເຜີນປະໂຫຍດຕົວຈິງມາໃຫ້ປະຊາຊົນລາວບັນດາເຜົ່າ ທາງດ້ານວັດຖຸ ແລະ ຈິດໃຈ. ດ້ວຍເຫດນັ້ນການສ້າງກອງທຶນພັດທະນາຂັ້ນບ້ານ, ຄອບຄົວ ແລະ ບ້ານສາມັກຄື ຈຶ່ງແມ່ນຮູບການໜຶ່ງ ທີ່ເປັນໃຈກາງແຫ່ງການຕັ້ງໂຮມຄວາມສາມັກຄື ທັງແມ່ນການບຸກລະດົມຂົນຂວາຍກໍາລົງແຮງຂອງປະຊາຊົນລາວບັນດາເຜົ່າ ເຂົ້າຮ່ວມປະຕິບັດ 2 ຫ້າທີ່ຍຸດທະສາດ ຄື ປົກປັກ ຮັກສາ ແລະ ສ້າງສາພັດທະນາປະເທດຊາດ; ຮັດແໜ້ນຄວາມສາມັກຄື, ຄວາມເປັນເອກະພາບ ລະຫວ່າງຊົນ ເຜົ່າ, ສາສະໜາ ແລະ ເພດ ໃວ ໂດຍເລີ່ມຈາກຄອບຄົວ ແລະ ຮາກຖານ ໃຫ້ກາຍເປັນປັດໄຈສໍາຄັນໃນການ ເສີມສ້າງສະຖານະພາບ, ຄວາມສະຫງົບ ແລະ ຄວາມມັ້ງຄັງເຂັ້ມແຂງຂອງຊາດ.

4. ພິວພັນຮ່ວມມື ກັບການຈັດຕັ້ງ ຂອງພັກ ແລະ ລັດ ເພື່ອສ້າງກ້ອນກໍາລົງສາມັກຄືປອງດອງທີ່ວປວງຊົນເຂົ້າຮ່ວມການຈັດຕັ້ງປະຕິບັດແນວທາງ, ນະໂຍບາຍ, ກິດໝາຍ ແລະ ແຜນພັດທະນາເສດຖະກິດ-ສັງຄົມແຫ່ງຊາດ ໃນແຕ່ລະໄລຍະ.

ເພື່ອສ້າງກ້ອນກໍາລົງສາມັກຄືປອງດອງທີ່ວປວງຊົນນັ້ນ ແນວລາວສ້າງຊາດແຕ່ລະຂັ້ນ ຕ້ອງຍົກສູງບົດບາດການນໍາພາ ຂອງພັກ, ສ່ອງແສງສະພາບຄວາມເປັນຈີງ ໃຫ້ພັກ ແລະ ປະກອບສ່ວນໃນການບຸລະນະແນວທາງ ຂອງພັກ ແລະ ນະໂຍບາຍຂອງລັດ ໃຫ້ສອດຄ່ອງກັບສະພາບການໃນແຕ່ລະໄລຍະ, ເຕົ້າໂຮມສຶກສາອົບຮົມມະຫາຊົນໃຫ້ຊາບຊົມແນວທາງຂອງພັກ ແລະ ໄປນໍພັກ ຢ່າງສຸດກິກສຸດປາຍ.

ແນວລາວສ້າງຊາດ ແຕ່ລະຂັ້ນ ພິວພັນກັບອົງການບໍລິຫານລັດຂັ້ນຕ່າງໆ ໃນການສຶກສາອົບຮົມປະຊາຊົນໃຫ້ມີສະຕິກິດໝາຍ, ເຂົ້າຮ່ວມໃນການປັບປຸງກໍ່ສ້າງກົງຈັກການປົກຄອງ ແລະ ສ້າງນິຕິກໍາຕ່າງໆ ໃຫ້ເຂັ້ມແຂງ ເຮັດໃຫ້ການຄຸ້ມຄອງສັງຄົມ ດ້ວຍກິດໝາຍມີຄວາມສັກສິດ, ນອກນັ້ນ, ແນວລາວສ້າງຊາດແຕ່ລະຂັ້ນ ຍັງຕ້ອງຊ່ວຍອີງການປົກຄອງໄກເຕັ້ມບັນຫາຕ່າງໆທີ່ເກີດຂຶ້ນໃນສັງຄົມ.

5. ຊຸກຍູ້ ຄົນເຊື້ອຊາດລາວທີ່ດຳລົງຊີວິດຢູ່ຕ່າງປະເທດ ສາມັກຄີຊ່ວຍເຫຼືອຊຶ່ງກັນ ແລະ ກັນ, ເຄົາລົບ ແລະ ປະຕິບັດກົດໝາຍ ຂອງປະເທດທີ່ຄົນອາໄສຢູ່, ປະກອບສ່ວນສະຕິບັນຍາ ແລະ ຫິນຮອນເຂົ້າໃນການປົກປັກ ຮັກສາ ແລະ ສ້າງສາພັດທະນາປະເທດຊາດຕົນ.

ການຕັ້ງໂຮມຄົນລາວຢູ່ຕ່າງປະເທດ ແມ່ນການສຶກສາອົບຮົມເຂົ້າເຈົ້າມີຄວາມເຂົ້າໃຈສະພາບຕົວຈິງ ຂອງ ປະເທດຊາດ ມີຄວາມຜູກພັນ ແລະ ອ່ວຍຫັ້ມາຫາປະເທດຊາດ ໂດຍສະເພາະ ແມ່ນຄົນຮຸນໃໝ່ທີ່ຍັງຊາດຈິດສໍາ ມີກ່ຽວກັບດົນແດນອັນເປັນບັນເກີດເມືອງນອນຂອງບັນພະບຸລຸດຂອງຕົນ; ການສ້າງກົມໄກອັນຄົບຊຸດ ແລະ ມີ ນະໂຍບາຍອັນຈະແຈ້ງຕໍ່ເຂົ້າເຈົ້າ, ມີການໂຄສະນາລະດົມຂົນຂວາຍ ອະທິບາຍຊື້ແຈງໃຫ້ເຂົ້າເຈົ້າ ໂດຍຜ່ານຫຼາຍຮູບ ການ, ສອດຄ່ອງກັບກົດໝາຍ ແລະ ຮິດຄອງປະເພນີຂອງລາວ ພ້ອມທັງໃຫ້ສອດຄ່ອງກັບກົດໝາຍ ແລະ ຮິດຄອງ ປະເພນີຂອງປະເທດທີ່ເຂົ້າເຈົ້າອາໄສຢູ່ ແລະ ຂອງສາກົນ.

#### 4. ພາກທີ V ການຕິດຕາມກວດກາ ຂອງແນວລາວສ້າງຊາດ

##### 4.1. ມາດຕາ 26 ການຕິດຕາມກວດກາ ຂອງແນວລາວສ້າງຊາດ

ການຕິດຕາມກວດກາ ຂອງແນວລາວສ້າງຊາດ ແມ່ນການ ຕິດຕາມ ກວດກາ ຜ່ານຄໍາຄິດຄໍາເຫັນ, ຄໍາສະ ເໝີ, ການສ່ອງແສງ ເຖິງຄວາມມຸ່ງມາດປາຖະໜາ ຂອງປະຊາຊົນລາວບັນດາເຜົ່າ ກ່ຽວກັບການຈັດຕັ້ງປະຕິບັດແນວ ທາງ, ນະໂຍບາຍ, ລັດຖະທຳນຸ້ນ, ກົດໝາຍ ແລະ ແຜນພັດທະນາເສດຖະກິດ-ສັງຄົມແຫ່ງຊາດ ໃນແຕ່ລະໄລຍະ.

**ຕົວຢ່າງ:** ແນວລາວສ້າງຊາດແຕ່ລະຂັ້ນ ເປັນບ່ອນເກັບກຳເອົາຄໍາຄິດຄໍາເຫັນ ແລະ ຂໍສະເໝີ ຂອງປະຊາ ຂົນລາວບັນດາເຜົ່າ ເພື່ອສ່ອງແສງລາຍງານ ຕໍ່ກອງປະຊຸມສະພາແຫ່ງຊາດ ເພື່ອຄົ້ນຄວ້າພິຈາລະນາ ເຊັ່ນ: ການປະ ຕິບັດພາລະບົດບາດ, ສີດ ແລະ ຫ້າທີ່ ຂອງສະພາແຫ່ງຊາດ, ສະພາປະຊາຊົນຂັ້ນແຂວງ ແລະ ສະມາຊິກ ຂອງ ສະພາດັ່ງກ່າວ; ອົງການຕຸລາການ ແລະ ອົງການໄອຍະການປະຊາຊົນ ໃນການປະຕິບັດພາລະບົດບາດສີດ ແລະ ຫ້າ ທີ່ ຂອງແຕ່ລະອົງການ; ການນຳໃຊ້ສີດ, ການປະຕິບັດພັນທະ ແລະ ຫ້າທີ່ ຂອງພະນັກງານ-ລັດຖະກອນ, ການ ເຄື່ອນໄຫວວຽກງານ ຂອງພາຄີແນວລາວສ້າງຊາດ ແລະ ອື່ນໆ ທີ່ພົວພັນເຖິງຄວາມມຸ່ງມາດປາຖະໜາ ຂອງປະຊາ ຂົນລາວບັນດາເຜົ່າ.

##### 4.2. ມາດຕາ 27 ເປົ້າໝາຍການຕິດຕາມກວດກາ ຂອງແນວລາວສ້າງຊາດ

ເປົ້າໝາຍການຕິດຕາມກວດກາ ຂອງແນວລາວສ້າງຊາດ ແມ່ນສະພາແຫ່ງຊາດ, ສະພາປະຊາຊົນຂັ້ນແຂວງ ແລະ ສະມາຊິກຂອງສະພາດັ່ງກ່າວ; ການປະຕິບັດຫ້າທີ່ຂອງພະນັກງານອົງການລັດບໍລິຫານ; ອົງການຕຸລາການ ແລະ ອົງການໄອຍະການປະຊາຊົນ; ພະນັກງານ-ລັດຖະກອນ ແລະ ພາຄີ ຂອງ ແນວລາວສ້າງຊາດ.

ນອກຈາກນັ້ນຢູ່ເປັນການຕິດຕາມກວດກາບັນຫາພື້ນເດັ່ນທີ່ຕິດພັນກັບຜົນປະໂຫຍດອັນຊອບທຳ ຂອງ ປະ ຊາຊົນ, ການເກັບກຳຫາງສຽງທີ່ປະຊາຊົນສິນໃຈ, ການພົບປະຖາມຂໍ້ມູນເບື້ອງຕົ້ນ, ໂທລະສັບສາຍດ່ວນ, ຮັບຄໍາ ຮັ້ອງທຸກ, ການລົງເກັບກຳຂໍ້ມູນຕົວຈິງ ທັງເປີດເຜີຍ ແລະ ປິດລັບ; ການແກ້ໄຂຄັ້ງຕະແໜ່ງຕາມພາລະບົດບາດ, ສີດ ແລະ ຫ້າທີ່ ຂອງຕົນ.

**ຕົວຢ່າງ:** ເປົ້າໝາຍຜູ້ທີ່ຈະຮັບສະໜັກເປັນສະມາຊິກສະພາແຫ່ງຊາດ ຢູ່ໃນເຂດເລືອກຕັ້ງໄດ້ໜຶ່ງ ຖ້າເຫັນ ວ່າມີຫາງສຽງບໍ່ດີ ຈາກການສ່ອງແສງ, ລາຍງານ ຂອງປະຊາຊົນລາວບັນດາເຜົ່າຢູ່ໃນເຂດບັນ, ທ້ອງຖິ່ນ ຂອງຕົນ ມີ ຄໍາຄິດຄໍາເຫັນ ແລະ ຄໍາສະເໝີ ຕໍ່ແນວລາວສ້າງຊາດ ແມ່ນແນວລາວສ້າງຊາດ ຈະລົງໄປ ຕິດຕາມ ກວດກາ ເບິ່ງສະ

ພາບຄວາມເປັນຈີງໄດ້ຍລວມ. ຖ້າຫາກເຫັນບຸກຄົນດັ່ງກ່າວ ມີຫາງສົງທີ່ບໍ່ຄືແຫ່ງ ແມ່ນແນວລາວສ້າງຊາດ ຈະນໍາໄປສ່ອງແສງດໍ່ອີງການກ່ຽວຂ້ອງ ເພື່ອຄົນຄວັພິຈາລະນາຕໍ່ບຸກຄົນດັ່ງກ່າວ.

#### **4.3. ມາດຕາ 28 ເນື້ອໃນການຕິດຕາມກວດກາ ຂອງແນວລາວສ້າງຊາດ ເນື້ອໃນການຕິດຕາມກວດກາ ຂອງແນວລາວສ້າງຊາດ ມີດັ່ງນີ້:**

1. ການປະຕິບັດພາລະບົດບາດ, ສີດ ແລະ ຫ້າທີ່ ຂອງສະພາແຫ່ງຊາດ, ສະພາປະຊາຊົນຂັ້ນ ແຂວງ ແລະ ສະມາຊຸກ ຂອງສະພາດັ່ງກ່າວ

ການຕິດຕາມ, ກວດກາ, ຕິລາຄາ ແລະ ປະເມີນຜົນການຈັດຕັ້ງປະຕິບັດບັດຄໍາແນະນຳການລົງພົບປະຜູມ ສິດເລືອກຕັ້ງຂອງສະມາຊຸກສະພາແຫ່ງຊາດ ແລະ ສະພາປະຊາຊົນຂັ້ນແຂວງ, ການຕ້ອນຮັບປະຊາຊົນ ທີ່ມາພົວ ພັນວົງກາງງານກັບຄະນະສະມາຊຸກສະພາແຫ່ງຊາດປະຈໍາເຂດເລືອກຕັ້ງ ແລະ ສະມາຊຸກສະພາປະຊາຊົນຂັ້ນແຂວງ.

ແນວລາວສ້າງຊາດແຕ່ລະຂັ້ນ ແລະ ກົມວິຊາການທີ່ກ່ຽວຂ້ອງ ຕິດຕາມ, ເກັບກຳຄໍາສະເໜີ, ຫາງສົງຂອງ ປະຊາຊົນຕໍ່ການປະຕິບັດພາລະບົດບາດ, ສີດ ແລະ ຫ້າທີ່ຂອງສະມາຊຸກສະພາແຫ່ງຊາດ ແລະ ສະພາປະຊາຊົນຂັ້ນແຂວງ.

2. ການປະຕິບັດກົດໝາຍ ຂອງອີງການລັດບໍລິຫານທີ່ພົວພັນເຖິງສິດ ແລະ ພັນທະພື້ນຖານ ຂອງ ພົນລະເມືອງ

ມີ 13 ສິດ ແລະ 3 ພັນທະພື້ນຖານ ຂອງພົນລະເມືອງ ທີ່ໄດ້ກຳນົດໄວ້ໃນລັດຖະທຳມະນຸນ ສະບັບປັບປຸງ ປີ 2015 ເຊິ່ງອີງການລັດບໍລິຫານ ນໍາມາຜັນຂະຫຍາຍເປັນກົດໝາຍນັ້ນ ແນວລາວສ້າງຊາດແຕ່ລະຂັ້ນ ນໍາເອົາ ສິດ ແລະ ພັນທະດັ່ງກ່າວມາເປັນເນື້ອໃນຕິດຕາມກວດກາ ໄດ້ຜ່ານການສ່ອງແສງ, ແລກປ່ຽນຄໍາ ຄິດເຫັນ ແລະ ຄໍາສະເໜີ ຂອງພົນລະເມືອງ, ນອກຈາກນີ້ ຍັງຕ້ອງໄດ້ປະສານສົມທີບກັບອີງການບໍລິຫານລັດ ຈັດຕັ້ງການໂຄສະນາ ເຜີຍແຜ່ກົດໝາຍໃຫ້ພົນລະເມືອງຢູ່ຂັ້ນຮາກຖານ; ຕິດຕາມກວດກາການປະຕິບັດປະຊາທິປະໄຕຢູ່ຂັ້ນຮາກຖານ ເພື່ອຮັບປະກັນໃຫ້ປະຊາຊົນຮູ້, ປະຊາຊົນ ປຶກສາຫາລື, ປະຊາຊົນ ປະຕິບັດ ແລະ ປະຊາຊົນ ຕິດຕາມກວດກາ.

3. ການດໍາເນີນຄະດີ ຂອງອີງການຕຸລາການ ແລະ ອີງການໄອຍະການປະຊາຊົນ

ຄະນະກວດກາ ຂອງແນວລາວສ້າງຊາດ ແຕ່ລະຂັ້ນ ນໍາໃຊ້ສິດຕິດຕາມກວດກາ ການແກ້ໄຂຄໍາຮ້ອງ ພ້ອງ ກໍາຄືການດໍາເນີນຄະດີ ຂອງອີງການຕຸລາການ ແລະ ອີງການໄອຍະການປະຊາຊົນ ໄດ້ຜ່ານການສ່ອງແສງລາຍງານ ຂອງກໍາມະການແນວລາວສ້າງຊາດແຕ່ລະຂັ້ນ ຫຼື ຮັບຄໍາຮ້ອງທຸກຈາກປະຊາຊົນໄດ້ກົງ. ໃນກໍລະນີໆມໍຄວາມຈໍາເປັນຄະນະກວດກາ ຂອງແນວລາວສ້າງຊາດ ສາມາດລົງເກັບກໍາຂໍ້ມູນຕົວຈິງ ເພື່ອຄົນຄວ້າ ແລ້ວລາຍງານຕໍ່ອີງການຕຸລາການ ແລະ ອີງການໄອຍະການປະຊາຊົນ ຂັ້ນຂອງຕົນ ພິຈາລະນາແກ້ໄຂ.

4. ການນໍາໃຊ້ສິດ, ການປະຕິບັດພັນທະ ແລະ ຫ້າທີ່ ຂອງພະນັກງານ-ລັດຖະກອນ

ແນວລາວສ້າງຊາດ ແຕ່ລະຂັ້ນ ເຊົ້າຮ່ວມຕິດຕາມກວດກາ, ປະກອບຄໍາຄິດເຫັນໃຫ້ພະນັກງານ-ລັດຖະກອນ, ສະມາຊຸກພັກ, ເຊົ້າຮ່ວມວຽກພັກ-ພະນັກງານ ເປັນຕົ້ນ ການແຕ່ງຕັ້ງບຸກຄະລາກອນ, ເປົ້າໝາຍສະໜັກເຊົ້າ ເປັນຄະນະພັກ ບົນພື້ນຖານການສ່ອງແສງຜ່ານກໍາມະການແນວລາວສ້າງຊາດແຕ່ລະຂັ້ນ ຫຼື ຜ່ານການລາຍງານຈາກ ປະຊາຊົນ ບ້ານບ່ອນທີ່ພະນັກງານ-ລັດຖະກອນ ອາໄສປ່ງ.

ເນື້ອໃນຕິດຕາມກວດກາພະນັກງານ-ລັດຖະກອນ ຕົ້ນຕໍ່ ແມ່ນການເປັນແບບຢ່າງໃນການນໍາໃຊ້ສິດ ແລະ ການປະຕິບັດພັນທະຂອງພົນລະເມືອງ, ການປະຕິບັດກົດລະບຽບຂອງພັກ, ກົດໝາຍວ່າດ້ວຍພະນັກງານ-ລັດຖະ

ກອນ ແລະ ກົດໝາຍອື່ນ; ຕິດຕາມກວດກາການນໍາໃຊ້ບົດບາດ, ຫ້າທີ, ຕໍາແໜ່ງ ຂອງພະນັກງານ-ລັດຖະກອນ ໃນການເຄື່ອນໄຫວດໍາລົງຊີວິດປູ້ຊຸມຊົນ ບ້ານບ່ອນທີ່ເຊົາເຈົ້າອາໄສຢູ່.

### 5. ການເຄື່ອນໄຫວວຽກງານ ຂອງພາຕີ ແນວລາວສ້າງຊາດ

ແນວພາງສ້າງຊາດແຕ່ລະຂັ້ນ ປະສານສົມທີບກັບອົງການສັດຖິງພາກ ແລະ ຂະແໜງການກ່ຽວຂ້ອງ ຂອງ ແຕ່ລະຂັ້ນ ໃນການ ຕິດຕາມ ກວດກາ, ເກັບກໍາສະພາບການຈັດຕັ້ງປະຕິບັດແນວທາງ, ນະໂຍບາຍ, ມະຕີ, ຄໍາສັ່ງ ຂອງພັກ ແລະ ລັດຖະບານ, ກົດໝາຍວ່າດ້ວຍແນວລາວສ້າງຊາດ ແລະ ການຈັດຕັ້ງປະຕິບັດພາລະບົດບາດ, ສິດ ແລະ ຫ້າທີຕາມກົດໝາຍ, ກົດລະບຽບ, ແຜນພັດທະນາວຽກງານແນວລາວສ້າງຊາດ, ມະຕິກອງປະຊຸມໃຫຍ່ຂອງ ແນວລາວສ້າງຊາດແຕ່ລະຂັ້ນ.

### 6. ຄໍາຮ້ອງທຸກ, ຄວາມມຸ່ງມາດປາຖະໜາ ຂອງປະຊາຊົນລາວບັນດາເຜົ່າ

ແນວພາງສ້າງຊາດ ແຕ່ລະຂັ້ນ ຕິດຕາມກວດກາ, ເກັບກໍາຂໍ້ມູນກ່ຽວກັບຄໍາຮ້ອງທຸກຂອງປະຊາຊົນ, ເຊົ້າ ຮ່ວມປະກອບຄໍາຄິດເຫັນຕໍ່ການໄງ່ເຕ່າຍ, ແກ້ໄຂຂໍ້ຂໍແຍ່ງໜີເວີເຂັ້ມ, ເນັບກໍາເກຳເກົ່າເຫັນ, ຄວາມມຸ່ງມາດປາຖະໜາຂອງປະຊາຊົນ ຕາມພາລະບົດບາດ, ສິດ ແລະ ຫ້າທີຂອງຕົນ ແລ້ວນຳສະເໜີຕໍ່ຂະແໜງການທີ່ກ່ຽວຂ້ອງ ເພື່ອພິຈາລະນາແກ້ໄຂ.

### 7. ການແກ້ໄຂຂໍ້ຂັດແຍ່ງ ຕາມພາລະບົດບາດ, ສິດ ແລະ ຫ້າທີ ຂອງແນວລາວສ້າງຊາດ

ແນວລາວສ້າງຊາດ ແຕ່ລະຂັ້ນ ນໍາໃຊ້ສິດຕິດຕາມກວດກາ ດ້ວຍການຮັບເອົາຄໍາຮ້ອງ, ຄໍາສະເໜີ ຂອງ ພິນ ລະເມືອງ ເພື່ອຄົ້ນຄວ້າມີຄໍາເຫັນ; ປະສານງານກັບພາກສ່ວນທີ່ກ່ຽວຂ້ອງໃນການແກ້ໄຂຄໍາຮ້ອງ, ຄໍາສະເໜີດັ່ງກ່າວ; ຕິດຕາມກວດກາການປະຕິບັດກົດໝາຍວ່າດ້ວຍການແກ້ໄຂຄໍາຮ້ອງທຸກ ແລະ ການດໍາເນີນຄະດີ ຂອງ ອົງການທີ່ ກ່ຽວຂ້ອງ.

ແນວລາວສ້າງຊາດ ຂັ້ນບ້ານ ເຊົ້າຮ່ວມໄກ່ເກົ່າຂໍ້ຂັດແຍ່ງປູ້ຮາກຖານ ທີ່ບໍ່ເປັນອັນຕະລາຍຮ້າຍແຮງຕໍ່ສັງຄົມ, ການລະເມີດຮຶດຄອງປະເພນີອັນດີງາມ ຂອງປະຊາຊົນບັນລາວບັນດາເຜົ່າ, ຊ່ວຍອົງການປຶກຄອງບ້ານ ໃນການ ສຶກສາອົບຮົມ ແລະ ບຸກລະດົມປະຊາຊົນລາວບັນດາເຜົ່າປະສານສົມທີບວຽກງານກັບບັນດາອົງການທີ່ເຄື່ອນໄຫວ ວຽກງານຍຸຕິທໍາປ່າງແຫ້ນແພັນເພື່ອປົກປ້ອງຜົນປະໂຫຍດອັນຊອບທໍາ ຂອງປະຊາຊົນພາຍໃນບ້ານ.

## 5. ພາກທີ VIII ຂໍ້ຫ້າມ

### ມາດຕາ 40 ຂໍ້ຫ້າມ ສໍາລັບບຸກຄົມ, ມີຕີບຸກຄົມ ຫຼື ການຈັດຕັ້ງອື່ນ

ຫ້າມບຸກຄົມ, ມີຕີບຸກຄົມ ຫຼື ການຈັດຕັ້ງອື່ນ ແຕ່ງຕັ້ງ, ຍົກຍ້າຍ ປະຫານ, ຮອງປະຫານ ຫຼື ກໍາມະການ ແນວລາວສ້າງຊາດແຕ່ລະຂັ້ນ ໂດຍບໍ່ປະສານສົມທີບກັບແນວລາວສ້າງຊາດ ຂັ້ນຂອງຕົນ ແລະ ຂັ້ນເທິງ; ຫ້າມຂັດຂວາງ, ນາບຊື່, ໃຊ້ຄວາມຮຸນແຮງ ຕໍ່ຄະນະກໍາມະການ ຫຼື ພະນັກງານ-ລັດຖະກອນແນວລາວສ້າງຊາດ ທີ່ເຄື່ອນໄຫວຢ່າງຖືກຕ້ອງຕາມກົດໝາຍ; ລະເມີດສິດ, ຜົນປະໂຫຍດ, ຍັກຍອກ, ສັ້ໄກງເອົາຊັບສິນ ຂອງແນວລາວສ້າງຊາດ; ມີພິດຕິກໍາອື່ນ ທີ່ເປັນການລະເມີດກົດໝາຍ.

**ຕົວຢ່າງ:** ທ່ານ ກ ເປັນປະຫານແນວລາວສ້າງຊາດ ແຕ່ຖືກແຕ່ງຕັ້ງຍົກຍ້າຍຜູ້ກ່ຽວໃບຮັບຫ້າທີ່ອື່ນ ໂດຍບໍ່ໄດ້ມີການປຶກສາຫາລືກັບແນວລາວສ້າງຊາດຂັ້ນນັ້ນ ແລະ ຂັ້ນເທິງທັດນັ້ນ ແມ່ນຜິດຕໍ່ກົດລະບຽບ ແລະ ກົດໝາຍວ່າດ້ວຍແນວລາວສ້າງຊາດ ສະບັບເລກທີ 49/ສພຊ, ລົງວັນທີ 20 ມິຖຸນາ 2018.

## 6. ພາກທີ X ລະບອບ, ແບບແຜນວິທີເຮັດວຽກ

### 6.1. ມາດຕາ 49 ລະບອບວິທີເຮັດວຽກ

- ຫຼັກການ ການຈັດຕັ້ງ ແລະ ເຄືອນໄຫວຂອງແນວລາວສ້າງຊາດ ມີຄື:

1. ຕື່ມຕົວ, ສະໜັກໃຈ ຫຼື່ງດະນະກຳມະການແນວລາວສ້າງຊາດ ໃນຂັ້ນດຽວກັນຮັບຮອງເຄົາ.

2. ປຶກສາຫາວິ ປ້າງກົງໄປກົງມາ, ມີປະຊາທິປະໄຕ ສົມທີ່ບໍ່ຫຼັກການລວມສູນປະຊາທິປະໄຕ

3. ປະສານສົມທີບ ແລະ ເປັນເອກະພາບໃນການເຄືອນໄຫວບິນພື້ນຖານກິດລະບຽບ ຂອງແນວລາວສ້າງຊາດ ແລະ ກິດໝາຍວ່າດ້ວຍແນວລາວສ້າງຊາດ.

### 6.2. ມາດຕາ 50 ແບບແຜນວິທີເຮັດວຽກ

ແນວລາວສ້າງຊາດ ເຮັດວຽກຢ່າງມີແຜນການ, ແບ່ງງານ, ແບ່ງຄວາມຮັບຜິດຊອບ, ມີການກວດກາ, ສະຫຼຸບ, ຖອດຖອນປິດຮຽນ, ປະຕິບັດລະບອບລາຍງານ, ປະສານສົມທີບກັບການຈັດຕັ້ງຕ່າງໆ ແລະ ອົງການທີ່ກ່ຽວຂ້ອງ; ພິວພັນ, ຮ່ວມມືກັບຕ່າງປະເທດ ແລະ ອົງການຈັດຕັ້ງສາກົນ ຕາມລະບຽບການ.

#### ແບບແຜນວິທີ ເຮັດວຽກ ຂອງແນວລາວສ້າງຊາດ ສະແດງອອກ:

##### 1. ຄະນະກຳມະການແນວລາວສ້າງຊາດແຕ່ລະຂັ້ນ

- ປຶກສາຫາລືບັນຫາຢ່າງກົງໄປກົງມາ, ມີປະຊາທິປະໄຕ ເພື່ອຄວາມເປັນເອກະສັນກັນ, ປອງດອງກັນ.

- ບໍ່ໃຊ້ຫຼັກການເອົາສຽງສ່ວນໜ້ອຍຂັ້ນກັບສຽງສ່ວນຫຼາຍ ແຕ່ສຽງສ່ວນໜ້ອຍ ຫຼື ບຸກຄົນທີ່ບໍ່ຂັດກັບຜົນປະໂຫຍດຂອງຊາດ, ບໍ່ສ້າງເປັນສະຍ້າຍໃຫ້ປະເທດຊາດ ຈະໄດ້ສະຫງວນໄວ້.

- ຄະນະປະຈຳ ປະກອບມີປະຫານ, ຮອງປະຫານ ແລະ ຂັ້ນກົມ (ຂັ້ນສູນກາງ) ຫຼື ຫົວໜ້າຂະແໜງ (ຂັ້ນແຂວງ) ຫຼື ຫົວໜ້າໜ່ວຍງານ (ຂັ້ນເມືອງ) ຈໍານວນໜຶ່ງ ເປັນປ່ອນປະຕິບັດຫຼັກການລວມສູນປະຊາທິປະໄຕ ໃນຄະນະກຳມະການແນວລາວສ້າງຊາດແຕ່ລະຂັ້ນ.

##### 2. ຄະນະປະຈຳ, ປະຫານ, ຮອງປະຫານ

- ຄະນະປະຈຳ ຈະຕິກາລົງມອບຄວາມຮັບຜິດຊອບໃຫ້ປະຫານ ຫຼື ຮອງປະຫານ ທ່ານໄດ້ໜຶ່ງ ແກ້ໄຂວຽກໃດໜຶ່ງ ຫຼື ປະຕິບັດວຽກໄດ້ວຽກໜຶ່ງ;

- ຄະນະປະຈຳ ຫຼື ຮອງປະຫານ ບໍ່ແມ່ນຜູ້ຊ່ວຍວຽກໃຫ້ປະຫານ, ຮອງປະຫານເປັນຜູ້ແກ້ໄຂໂດຍກົງຕາມວຽກທີ່ຄະນະປະຈຳໄດ້ມອບໝາຍໃຫ້.

- ຜູ້ຊ່ວຍວຽກ ຄະນະປະຈຳ, ປະຫານ, ຮອງປະຫານ ແມ່ນກົງຈັກ, ເສນາທິການ (ຂັ້ນສູນກາງ ແມ່ນຫ້ອງການ ແລະ ບັນດາກົມ ສ່ວນຂັ້ນແຂວງ ກໍ່ແມ່ນຫ້ອງການ ແລະ ຂະແໜງຕ່າງໆ) ນອກຈາກນີ້ຍັງມີຄະນະທີ່ປຶກສາ ແລະ ຄຸ່ຮ່ວມງານວຽກງານແນວລາວສ້າງຊາດ ແລະ ຜູ້ຊີ່ງຄຸນຈຸດທິ.

##### 3. ກົງຈັກຊ່ວຍວຽກ ຂອງແນວລາວສ້າງຊາດ

ກົງຈັກການຈັດຕັ້ງດັ່ງກ່າວ ແມ່ນຄະນະປະຈຳແນວລາວສ້າງຊາດຂັ້ນນັ້ນ ເປັນຜູ້ກຳນົດເຊິ່ງມີບົດບາດ, ສິດ ແລະ ຫຼັກການ ໃນການເປັນເສນາທິການຊ່ວຍວຽກງານຕ່າງໆ ເປັນຕົ້ນ ການຫັນເອົາແນວຫາງຂອງພັກ, ນະໂຍບາຍຂອງລັດ ມາເປັນແຜນງານ ແລະ ຫັນແຜນງານມາເປັນໂຄງການລະອຽດ ໃນການຈັດຕັ້ງປະຕິບັດໃນແຕ່ລະໄລຍະ.

##### 4. ການເປັນຂົວຕໍ່ລະຫວ່າງພັກ, ລັດ ກັບ ປະຊາຊົນ

- ແນວລາວສ້າງຊາດຕາງໜ້າປະຊາຊົນ, ເປັນຕົວແທນໃຫ້ປະຊາຊົນປະກອບຄໍາຄືດຄໍາເຫັນ ຕ່າງໆການຈັດ ຕັ້ງພັກ-ລັດ, ນໍາສະເໜີຄວາມມຸ່ງມາດປາຖະໜາ, ຄວາມຂັດຂ້ອງໝອງໃຈ ຂອງປະຊາຊົນຕ່າງໆການປະຕິບັດແນວທາງນະໂຍບາຍ ຂອງພັກ ແລະ ກົດໝາຍລັດ.

- ຫັນລົງຮາກາຖານຢ່າງແຂງແຮງ, ສຸມໃສ່ຮາກາຖານຢ່າງມີຈຸດສຸມ, ມີແຜນການ, ໂຄງການ (ຕ້ອງກຳແຫ້ນສະພາບປະຊາຊົນບ່ອນນີ້ນ, ຄວາມມຸ່ງມາດປາຖະໜາ, ຄວາມຕ້ອງການຊ່ວຍແກ້ໄຂ ເພື່ອລົງໄປແກ້ໄຂຢ່າງມີປະສິດທິຜົນ).

- ເຮດວຽກໂຄສະນາຢ່າງເປັນປະຈຳ, ໃຫ້ການແນະນຳ, ຊັ້ນໍາ ແລະ ກຳນົດທິດທາງກ່ຽວກັບທາງສົງສັງຄົມ ໃຫ້ປະຊາຊົນເຫັນໃຈຢ່າງຕຶກຕ້ອງ ແລະ ຫັນການ.

##### 5. ສ້າງຂໍກຳນົດລະບອບ, ລະບຽບການປະສານສົມທິບ

- ຄະນະກຳມະການແນວລາວສ້າງຊາດແຕ່ລະຂັ້ນ ຈະຕ້ອງມີການສ້າງຂໍຕົກລົງ ລະບອບ, ລະບຽບການ, ກິນໄກປະສານສົມທິບລະຫວ່າງ ສູນກາງແນວລາວສ້າງຊາດ ກັບ ສະພາແຫ່ງຊາດ; ສູນກາງແນວລາວ ສ້າງຊາດ ກັບ ລັດຖະບານ; ແນວລາວສ້າງຊາດແຂວງ, ນະຄອນຫຼວງ ກັບ ສະພາປະຊາຊົນຂັ້ນແຂວງ; ແນວລາວສ້າງຊາດ ກັບ ອົງການປົກຄອງທ້ອງຖິ່ນ; ແນວລາວສ້າງຊາດ ກັບ ອົງການພາຄີ ເພື່ອປະຕິບັດວຽກງານຈໍານວນໜຶ່ງຮ່ວມກັນ ພ້ອມທັງມືການວາງແຜນ, ການສະຫຼຸບ ແລະ ຕິລາຄາ ເປັນແຕ່ລະໄລຍະດ້ວຍກັນ.

- ຄະນະກຳມະການແນວລາວສ້າງຊາດແຕ່ລະຂັ້ນ ສາມາດມີຂໍຕົກລົງຮ່ວມມືສະເພາະນຳກະຊວງ, ອົງການ, ອົງການຈັດຕັ້ງສັງຄົມ ແລະ ບໍລິສັດ ໂດຍສະເພາະການຈັດຕັ້ງໂຄງການແກ້ໄຂຄວາມທຸກຍາກ ຂອງ ປະຊາຊົນບັນດາເຜົ່າ, ການແກ້ໄຂປາກິດການຫຍ້ທີ່ໃນສັງຄົມ, ວຽກງານສິງຄາະ ແລະ ອື່ນໆ ບິນພື້ນຖານ ການປະຕິບັດຕາມພາລະປິດບາດ, ຫ້າທີ່ການເມືອງ ຂອງແນວລາວສ້າງຊາດ.

**ຕົວຢ່າງ 1:** ຂໍຕົກລົງ ວ່າດ້ວຍກາການພົວພັນ ລະຫວ່າງ ຄະນະປະຈຳສະພາແຫ່ງຊາດ ກັບ ຄະນະປະຈຳ ສູນກາງແນວລາວສ້າງຊາດ.

**ຕົວຢ່າງ 2:** ການລົງນາມຮ່ວມກັນ ລະຫວ່າງ ສູນກາງແນວລາວສ້າງຊາດ ແລະ ກະຊວງຊັບພະຍາກອນທໍາມະຊາດ ແລະ ສິ່ງແວດລ້ອມ ກ່ຽວກັບໂຄງການສ້າງຄວາມເຂັ້ມແຂງໃຫ້ແນວລາວສ້າງຊາດ ໃນການສິ່ງສົມແລະ ພົກປ້ອງຜົນປະໂຫຍດຄອງປະຊາຊົນລາວບັນດາເຜົ່າໃຫ້ມີສ່ວນຮ່ວມໃນການຄຸ້ມຄອງ ແລະ ນໍາໃຊ້ຊັບພະຍາກອນທໍາມະຊາດ ແລະ ສິ່ງແວດລ້ອມແບບຍືນຍົງ.

**ຕົວຢ່າງ 3:** ໂຄງການຮ່ວມມື ລະຫວ່າງ ສູນກາງແນວລາວສ້າງຊາດ ແລະ ອົງການອຸຍນິເຊັບ ປະຈຳ ສປປລາວ ກ່ຽວກັບການສິ່ງສົມການສັກຢາກັນພະຍາດ.

**ຕົວຢ່າງ 4:** ໂຄງການຮ່ວມມື ລະຫວ່າງ ສູນກາງແນວລາວສ້າງຊາດ ແລະ ກຸ່ມບໍລິສັດພິງສະຫວັນ ກ່ຽວກັບໂຄງການສ້າງຄວາມສາມັກຄີປອງດອງຕິດພັນກັບການແກ້ໄຂຄວາມທຸກຍາກ ດ້ວຍການຊຸກຍູ້ການຜະລິດກະສິກໍາເປັນສິນຄ້າ ແລະ ການບໍລິການ ຢູ່ເມືອງລອງຊານ ແຂວງ ໄຊສິມບູນ.

#### 6.3. ມາດຕາ 51 ການພົວພັນລະຫວ່າງສູນກາງແນວລາວສ້າງຊາດ ກັບ ສະພາແຫ່ງຊາດ ການພົວພັນສະແດງອອກດັ່ງນີ້:

ການເຂົ້າຮ່ວມຄົ້ນຄວ້າ, ປະກອບຄໍາຄືດເຫັນຕໍ່ການສ້າງ ແລະ ປັບປຸງຮ່າງກິດໝາຍ ຫຼື ຮ່າງນີ້ຕິກໍາເອີ້ນທີ່ພົວພັນກັບວຽກງານຊົນເຜົ່າ, ສາສະໜາ, ຜົນກະທົບຈາກໂຄງການ, ວຽກງານສາມສ້າງ, ວຽກງານກໍ່ສ້າງຮາກຖານ ແລະ ວຽກງານເຂດເລືອກຕັ້ງ;

ການສ້າງແຜນການເຄື່ອນໄຫວ, ປະກອບຄະນະລົງຕິດຕາມ, ກວດກາການຈັດຕັ້ງປະຕິບັດນະໂຍບາຍ, ກິດໝາຍ ແລະ ນິຕິກໍາເອີ້ນກ່ຽວກັບການຍົກຍ້າຍ, ເວັນຄືນ ຫຼື ຊຶດເຊີຍຈາກໂຄງການ, ຈາກການປະຕິບັດນະໂຍບາຍ ສາມສ້າງຢູ່ເຂດຊົນນະບົດ, ພຸດຍ, ຫ່າງໄກສອກຫຼົງກ;

ຄະນະປະຈຳສະພາແຫ່ງຊາດ, ຄະນະກຳມະການເລືອກຕັ້ງລະດັບຊາດ ແລະ ຂັ້ນແຂວງ, ນະຄອນຫຼວງ ສົມທິບກັບຄະນະປະຈຳສູນ ກາງແນວລາວສ້າງຊາດ, ແນວລາວສ້າງຊາດ ຂັ້ນແຂວງ, ນະຄອນຫຼວງ ຄົ້ນຄວ້າມາດ ຕະຖານເງື່ອນໄຂ ແລະ ໂຄງປະກອບບຸກຄະລາກອນທີ່ຈະອອກສະໜັກຮັບເລືອກຕັ້ງເປັນສະມາຊຸກສະພາແຫ່ງຊາດ ກໍຄື ສະມາຊຸກສະພາປະຊາຊົນຂັ້ນແຂວງ ແລະ ນະຄອນຫຼວງ.

#### 6.4. ມາດຕາ 52 ການພົວພັນລະຫວ່າງສູນກາງແນວລາວສ້າງຊາດ ກັບ ລັດຖະບານ

##### ການພົວພັນສະແດງອອກດັ່ງນີ້:

ເພື່ອຮັບປະກັນໃຫ້ການເຄື່ອນໄຫວວຽກງານຂອງລັດຖະບານມີປະສິດທິຜົນນັ້ນ, ລັດຖະບານຕ້ອງປະສານ ສົມທິບກັບ ສູນກາງແນວລາວສ້າງຊາດ ໃນການປຸກລະດົມປະຊາຊົນລາວບັນດາເຜົ່າ ເຂົ້າຮ່ວມການຈັດຕັ້ງປະຕິບັດ ບັນດາກິດໝາຍ ແລະ ນິຕິກໍາເອີ້ນງໍ ຂອງລັດຖະບານ. ປະຊາຊົນລາວບັນດາເຜົ່າ ສາມາດສ່ອງແສງ, ແລກປ່ຽນຄໍາ ຄືດເຫັນ, ຄວາມຂັດຂ້ອງໜອງໃຈ ແລະ ຄໍາສະເໜີ ຂອງຕົນ ທີ່ມີຕໍ່ການຈັດຕັ້ງປະຕິບັດການຄຸ້ມຄອງລັດ, ຄຸ້ມຄອງ ເສດຖະກິດ-ສັງຄົມ, ຜົນກະທົບຈາກບັນດາໂຄງການລົງທຶນຂອງລັດ, ເອກະຊົນ ແລະ ລັດຮ່ວມທຶນ ໂດຍຜ່ານສູນ ກາງແນວລາວສ້າງຊາດ ເພື່ອນໍາເອົາບັນຫາຕ່າງໆ ສະເໜີໃຫ້ພາກສ່ວນທີ່ກ່ຽວຂ້ອງ ຂອງລັດຖະບານ ປັບປຸງ ແລະ ແກ້ໄຂທັນສະພາບການ. ໃນກໍລະນີມີຄວາມຈຳເປັນສູນກາງແນວລາວສ້າງຊາດ ຈະເຊື້ອເຊີນຜູ້ຕາງໜ້າລັດຖະບານ ມາອະທິບາຍຊື້ແຈງບັນຫາທີ່ພື້ນເຕັ້ນທີ່ປະຊາຊົນ ແລະ ສັງຄົມ ໃຫ້ຄວາມສິນໃຈໃນກອງປະຊຸມສູນກາງແນວລາວ ສ້າງຊາດ ຈັດຂຶ້ນ ເພື່ອນໍາເອົາການຊື້ແຈງຫຼົ້ມນັ້ນ ໄປອະທິບາຍ, ສຶກສາອົບຮົມໃຫ້ປະຊາຊົນເຂົ້າໃຈ ແລະ ໃຫ້ການ ປະກອບສ່ວນໃນວຽກງານຕັ້ງກ່າວ.

#### 6.5 ມາດຕາ 53 ການພົວພັນລະຫວ່າງ ແນວລາວສ້າງຊາດແຂວງ, ນະຄອນຫຼວງ ກັບ

##### ສະພາປະຊາຊົນ ຂັ້ນແຂວງ

##### ການພົວພັນສະແດງອອກດັ່ງນີ້:

ການເຂົ້າຮ່ວມຄົ້ນຄວ້າ, ປະກອບຄໍາຄືດເຫັນຕໍ່ການສ້າງ ແລະ ປັບປຸງຮ່າງນີ້ຕິກໍາທີ່ສໍາຄັນຂັ້ນແຂວງ ທີ່ ພົວພັນກັບວຽກງານຊົນເຜົ່າ, ສາສະໜາ, ຜົນກະທົບຈາກໂຄງການ, ວຽກງານສາມສ້າງ, ວຽກງານກໍ່ສ້າງຮາກຖານ ແລະ ວຽກງານເຂດເລືອກຕັ້ງຂັ້ນແຂວງ;

ການສ້າງແຜນການເຄື່ອນໄຫວ, ປະກອບຄະນະລົງຕິດຕາມ, ກວດກາການຈັດຕັ້ງປະຕິບັດກິດໝາຍ ແລະ ນິຕິກໍາເອີ້ນກ່ຽວກັບການຍົກຍ້າຍ, ເວັນຄືນ ຫຼື ຊຶດເຊີຍຈາກໂຄງການພັດທະນາຕ່າງໆ ຈາກການປະຕິບັດນະໂຍບາຍ ສາມສ້າງ ແລະ ພັດທະນາຊົນນະບົດແກ້ໄຂຄວາມທຸກຍາກ.

ຄະນະປະຈຳສະພາປະຊາຊົນຂັ້ນແຂວງ, ຄະນະກຳມະການເລືອກຕັ້ງຂັ້ນແຂວງ ສິມທີບກັບຄະນະກຳມະການແນວລາວສ້າງຊາດແຂວງ, ນະຄອນຫຼວງ ຄົ້ນຄວ້າເຜັນຂະຫຍາຍມາດຕະຖານເງື່ອນໄຂ ແລະ ໂຄງປະກອບບຸກ ຄະລາກອນ ທີ່ຈະອອກສະໜັກຮັບເລືອກຕັ້ງເປັນສະມາຊິກສະພາແຫ່ງຊາດ ແລະ ສະພາປະຊາຊົນຂັ້ນ ແຂວງ.

## 6.6. ມາດຕາ 54 ການພົວພັນລະຫວ່າງແນວລາວສ້າງຊາດ ກັບ ອົງການປົກຄອງທ້ອງຖິ່ນ ການພົວພັນສະແດງອອກດັ່ງນີ້:

ເພື່ອຮັບປະກັນໃຫ້ການເຄື່ອນໄຫວວຽກງານຂອງອົງການປົກຄອງທ້ອງຖິ່ນມີປະສິດທິຜົນນັ້ນ, ອົງການບໍລິຫານລັດຂັ້ນທ້ອງຖິ່ນ ຕ້ອງປະສານສິມທີບກັບຄະນະກຳມະການແນວລາວສ້າງຊາດທ້ອງຖິ່ນ ໃນການບຸກລະດົມປະຊາຊົນລາວບັນດາເຜົ່າ ເຊົ້າຮ່ວມການຈັດຕັ້ງປະຕິບັດບັນດາກົດໝາຍ ແລະ ມີຕິກຳຕ່າງໆ ຂອງອົງການບໍລິຫານລັດຂັ້ນທ້ອງຖິ່ນ. ປະຊາຊົນລາວບັນດາເຜົ່າປະຈຳທ້ອງຖິ່ນ ສາມາດສ່ອງແສງ, ແລກປ່ຽນຄໍາຄິດເຫັນ, ສະເໜີຄວາມຂັດຂ້ອງໝອງໃຈຂອງຕົນ ທີ່ມີຕໍ່ການຈັດຕັ້ງປະຕິບັດການຄຸ້ມຄອງລັດ, ຄຸ້ມຄອງເສດຖະກິດ-ສັງຄົມ, ຜົນກະທິບຈາກບັນດາໂຄງການລົງທຶນຂອງລັດ, ເອກະຊົນ ແລະ ລັດຮ່ວມທຶນ ໂດຍຜ່ານແນວລາວສ້າງຊາດທ້ອງຖິ່ນ ເພື່ອນໍາເອົາບັນຫາຕ່າງໆໃຫ້ພາກສ່ວນທີ່ກ່ຽວຂ້ອງ ຂອງອົງການບໍລິຫານລັດຂັ້ນທ້ອງຖິ່ນປັບປຸງ ແລະ ແກ້ໄຂທັນສະພາບການ. ໃນກໍລະນີມີຄວາມຈໍາເປັນແນວລາວສ້າງຊາດຂັ້ນແຂວງ ຈະເຊື້ອເຊີນຜູ້ຕາງໜ້າຂອງອົງການປົກຄອງທ້ອງຖິ່ນ ມາອະທິບາຍຊື້ແຈງບັນຫາທີ່ພື້ນເຕັ້ນທີ່ປະຊາຊົນລາວບັນດາເຜົ່າ ຂອງທ້ອງຖິ່ນນັ້ນສິນໃຈ ໃນກອງປະຊຸມສາມັກຄົບຄະນະປະຈຳປີຂອງແນວລາວສ້າງຊາດທ້ອງຖິ່ນ ເພື່ອນໍາເອົາການຊື້ແຈງເຫຼົ່ານັ້ນ ໄປອະທິບາຍໃຫ້ປະຊາຊົນ ເຊົ້າໃຈ ແລະ ປະກອບສ່ວນໃນວຽກງານດັ່ງກ່າວ.

## 6.7. ມາດຕາ 55 ການພົວພັນລະຫວ່າງແນວລາວສ້າງຊາດ ກັບ ພາຄີ ການພົວພັນສະແດງອອກດັ່ງນີ້:

ແນວລາວສ້າງຊາດ ແລະ ພາຄີ ແຕ່ລະຂັ້ນ ຕ້ອງມີກອງປະຊຸມຮ່ວມກັນເປັນແຕ່ລະໄລຍະ ເພື່ອປົກສາຫາລືວຽກງານຢ່າງມີປະຊາທິປະໄຕ, ສະເໜີຖາມ, ຕໍ່າມີສິ່ງຂ່າວ, ສະເໜີຄໍາຄິດຄໍາເຫັນ ກ່ຽວກັບການຈັດຕັ້ງ ແລະ ການເຄື່ອນໄຫວ ເຊິ່ງກັນ ແລະ ກັນ; ຮ່ວມມືກັນຢ່າງສະເໜີພາບ, ສາມັກຄີຢ່າງຈິງໃຈ ໃນການປະກອບສ່ວນສ້າງແຜນນະໂຍບາຍ ແລະ ກົດໝາຍ ຂອງລັດ; ພ້ອມກັນເຊົ້າຮ່ວມ ຕິດຕາມ ກວດກາ ການຈັດຕັ້ງປະຕິບັດການຄຸ້ມຄອງລັດ, ຄຸ້ມຄອງເສດຖະກິດ-ສັງຄົມ ພ້ອມທັງການຈັດຕັ້ງປະຕິບັດວຽກງານແນວໄຣມ ຂອງແນວລາວສ້າງຊາດ ແລະ ອົງການພາຄີ; ປະສານສິມທິບ ແລະ ເອກະພາບ ເພື່ອພ້ອມກັນປະຕິບັດໜ້າທີ່ການເມືອງ, ເສດຖະກິດ, ວັດທະນະຫ້າ, ສັງຄົມ, ປ້ອງກັນຊາດ-ປ້ອງກັນຄວາມສະຫງົງປີ ແລະ ນະໂຍບາຍການຕ່າງປະເທດຂອງພັກ, ລັດ ໂດຍສະເພາະການຫຼຸດປະຊາຊົນ.

## 6.8. ມາດຕາ 56 ການພົວພັນລະຫວ່າງແນວລາວສ້າງຊາດ ກັບ ປະຊາຊົນ ການພົວພັນສະແດງອອກດັ່ງນີ້:

ແນວລາວສ້າງຊາດແຕ່ລະຂັ້ນ ຕ້ອງເຕີ້າໄຣມຄວາມສາມັກຄີ, ບຸກລະດົມປະຊາຊົນ ໃຫ້ນໍາໃຊ້ສິດ ແລະ ປະຕິບັດພັນທະຂອງພິນລະເມືອງຕາມລັດຖະທຳມະນຸນ ແຫ່ງ ສປປ ລາວ ກໍາມີດໄວ້, ບຸກລະດົມ ໃຫ້ປະຊາຊົນ ເສີມຂະຫຍາຍສິດເປັນເຈົ້າ ໃນການຈັດຕັ້ງປະຕິບັດແນວຂອງພັກ, ນະໂຍບາຍ, ລັດຖະທຳມະນຸນ, ກົດໝາຍຂອງລັດ ແລະ ກົດໝາຍວ່າດ້ວຍແນວລາວສ້າງຊາດ; ຊຸກຍູ້ໃຫ້ປະຊາຊົນ ປະກອບສ່ວນ ຕິດຕາມ ກວດກາ ການເຄື່ອນໄຫວອົງການຂອງລັດ, ສະມາຊິກສະພາແຫ່ງຊາດ ແລະ ພະນັກງານ-ລັດຖະກອນ; ພ້ອມດຽວກັນນັ້ນ, ແນວລາວສ້າງ

ຊາດ ແຕ່ລະຂັ້ນ ຕ້ອງເກັບກຳ, ເຕົ້າໂຮມເອົາຄຳຄິດຄຳເຫັນ, ຂໍສະເໜີຂອງປະຊາຊົນ, ຄວາມຂັດຂ້ອງໜອງໃຈ ຂອງປະຊາຊົນ, ການຕຳມືວິຈານອັນສ້າງສັນຂອງສັງຄົມ ຕໍ່ແນວທາງຂອງພັກ ແລະ ນະໂຍບາຍຂອງລັດ ເພື່ອສະເໜີພາກສ່ວນທີ່ກ່ຽວຂ້ອງ ຂອງພັກ ແລະ ລັດ ພິຈາລະນາແກ້ໄຂ, ເອົາໃຈໃສ່ເບິ່ງແຍງ, ປຶກປ້ອງສິດ ແລະ ຜົນປະໂຫຍດອັນຊອບທໍາ ຂອງປະຊາຊົນ.

## 7. ພາກທີ XI ວັນສ້າງຕັ້ງ, ທຸງ, ກາຫນາຍ ແລະ ກາປະທັບ ຂອງແນວລາວສ້າງຊາດ

### 7.1. ມາດຕາ 58 ທຸງ ແລະ ກາຫນາຍ ຂອງແນວລາວສ້າງຊາດ

1. ທຸງ ຂອງແນວລາວສ້າງຊາດ ມີພື້ນເປັນສີແຕງ, ມີສັດສ່ວນ 100x70 ຊມ, ເສັ້ນຜ່າກາງ ຂອງກາຫນາຍ ແນວລາວສ້າງຊາດ 60 ຊມ, ກາຫນາຍຈະຢູ່ທ່າງຈາກເບື້ອງເທິງສຸດຂອງທຸງ ຕາມລວງຍາວ 10 ຊມ (ທີ່ວໜ່ວຍວັດແທກ ແມ່ນຊັງຕີແມັດ).

2. ແນວລາວສ້າງຊາດ ມີກາຫນາຍເປັນເອກະລັກ ຂອງຕົມຄື ເປັນຮູບວົງມິນແບບດວງຈັນ, ມີທຸງຊາດລາວ ຕັ້ງຢູ່ດ້ານເທິງສຸດ, ຮູບທາດຫຼວງຕັ້ງຢູ່ກາງ, ຮູບກົງຈັກເຄື່ອງ ວົງມິນຢູ່ກ້ອງຫາດຫຼວງ, ຮູບຮວງເຂົ້າຢູ່ ສອງຝາກຂ້າງ, ຮູບປຶ້ມຂຽນ ແລະ ປາກກາປຶກນິກ ຢູ່ກ້ອງກົງຈັກດ້ານລຸ່ມ ຂອງຮວງເຂົ້າ ມີຕົວອັກສອນ ຂຽນວ່າ “ແນວລາວສ້າງຊາດ”. ກາຫນາຍ ຂອງແນວລາວສ້າງຊາດ ແມ່ນສັນຍາລັກແທ່ງຄວາມສາມັກຄືເປັນເອກະພາບໃນວົງຄະນະຍາດແທ່ງຊາດ ບິນພື້ນຖານພັນທະພາບກໍາມະກອນ, ຊາວກະສີກອນ ແລະ ຊັ້ນຄົນ, ນັກຮຽນຮູ້ປັນຍາຊົນ ໂດຍແມ່ນພັກປະຊາຊົນປະຕິວັດລາວ ເປັນແກ່ນນໍາ.

### 7.2. ມາດຕາ 59 ຕາປະທັບຂອງແນວລາວສ້າງຊາດແຕ່ລະຂັ້ນ

ແນວລາວສ້າງຊາດແຕ່ລະຂັ້ນ ແມ່ນມີຕາປະທັບຂອງຕົມ ເພື່ອນໍາໃຊ້ເຂົ້າ ໃນການເຄື່ອນໄຫວວຽກງານທາງລັດຖະການ.

**ຕົວຢ່າງ:** ແນວລາວສ້າງຊາດ ມີຕາປະທັບຂອງຕົມເອງ ສາມາດນໍາໃຊ້ຕາປະທັບດັ່ງກ່າວເຂົ້າໃນການເຄື່ອນໄຫວວຽກງານຂອງຕົມເຊັ່ນ: ປະທັບໃສ່ປິດສະຫຼຸບລາຍງານ, ຫັ້ງສີສະເໜີ, ເຂົ້າຮ່ວມການແກ້ໄຂຂໍ້ຂັດແຍ່ງຕ່າງໆ ແລະ ອື່ນໆ ເພື່ອຄວາມສັກສິດໃນການປະຕິບັດໜ້າທີ່ວຽກງານຂອງຕົມ.

## III. ການຈັດຕັ້ງປະຕິບັດ

1. ມອບໃຫ້ແນວລາວສ້າງຊາດ ແລະ ຄະນະກໍາມະການແນວລາວສ້າງຊາດ ແຕ່ລະຂັ້ນ ປະສານສົມທິບກັບພາກສ່ວນທີ່ກ່ຽວຂ້ອງ ແລະ ອົງການປຶກຄອງທ້ອງຖິ່ນ ຈັດຕັ້ງໂຄສະນາ, ເຜີຍແຜ່, ແນະນໍາ ແລະ ຈັດຕັ້ງປະຕິບັດຄໍາແນະນໍາສະບັບນີ້ໃຫ້ໄດ້ຮັບຜົນດີ.

2. ຜ່ານການຈັດຕັ້ງປະຕິບັດຕົວຈິງ ໃນກໍລະນີມີບາງບັນຫາທີ່ບໍ່ໄດ້ກໍານົດໄວ້ໃນຄໍາແນະນໍາສະບັບນີ້ ໃຫ້ສະເໜີສູນກາງແນວລາວສ້າງຊາດ ເພື່ອຄົ້ນຄວ້າ ແລະ ພິຈາລະນາ.

## IV. ຜົນສັກສິດ

ຄໍາແນະນໍາສະບັບນີ້ ມີຜົນສັກສິດ ນັບແຕ່ວັນລົງລາຍເຊັນເປັນຕົ້ນໄປ.

ຄະນະກໍາມະການສູນກາງແນວລາວສ້າງຊາດ

ປະທານ

